



ಕರ್ನಾಟಕ ಸರ್ಕಾರ

ಆಯುಕ್ತರ ಕಛೇರಿ, ಸಾರ್ವಜನಿಕ ಶಿಕ್ಷಣ ಇಲಾಖೆ, ನೃಪತುಂಗ ರಸ್ತೆ, ಬೆಂಗಳೂರು-1

ಸಂಖ್ಯೆ ಎಡಿಎಂ2(1) ಶೈ.ವ.ನಿ-01/2021-22

ದಿನಾಂಕ: 10.06.2021

ಸುತ್ತೋಲೆ

ವಿಷಯ:-ರಾಜ್ಯದಲ್ಲಿ ರಾಜ್ಯ ಪಠ್ಯಕ್ರಮ ಅನುಸರಿಸುತ್ತಿರುವ ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳಲ್ಲಿ 2021-22 ನೇ ಸಾಲಿನ ಶೈಕ್ಷಣಿಕ ಚಟುವಟಿಕೆಗಳ ನಿರ್ವಹಣೆಗೆ ಮಾರ್ಗಸೂಚಿ ಕುರಿತು.

ಉಲ್ಲೇಖ:-ಈ ಕಛೇರಿಯ ಇದೇ ಸಮ ಸಂಖ್ಯೆಯ ಸುತ್ತೋಲೆ ಸಂಖ್ಯೆ: ಎಡಿಎಂ2(1) ಶೈ.ವ.ನಿ-01/2021-22. ದಿನಾಂಕ:04.06.2021

ಮೇಲ್ಕಂಡ ವಿಷಯ ಮತ್ತು ಉಲ್ಲೇಖದನ್ವಯ 2021-22 ನೇ ಸಾಲಿನ ಶೈಕ್ಷಣಿಕ ಚಟುವಟಿಕೆಗಳನ್ನು ಕ್ರಮವಾಗಿ ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳಲ್ಲಿ ನಿರ್ವಹಿಸಲು ಸಹಾಯವಾಗುವಂತೆ ಶೈಕ್ಷಣಿಕ ಬೋಧನಾ- ಕಲಿಕಾ ಪ್ರಕ್ರಿಯೆ ಅವಧಿಗಳು, ರಜೆ ದಿನಗಳು ಮತ್ತು ವಾರ್ಷಿಕ ಕಾರ್ಯಸೂಚಿಯನ್ನು ನೀಡಲಾಗಿದೆ.

ಪ್ರಸ್ತುತ ಶೈಕ್ಷಣಿಕ ವರ್ಷದಲ್ಲಿ ಶಾಲೆಗಳು ಭೌತಿಕವಾಗಿ ಪ್ರಾರಂಭವಾದಲ್ಲಿ ಪ್ರತಿ ವರ್ಷದಂತೆ ವಾರ್ಷಿಕ ಕ್ರಿಯಾಯೋಜನೆ ರೂಪಿಸಿಕೊಂಡು ತರಗತಿ ಬೋಧನೆಯನ್ನು ನಿರ್ವಹಿಸುವುದು. 2021-22 ನೇ ಸಾಲಿನ ಶೈಕ್ಷಣಿಕ ಚಟುವಟಿಕೆಗಳ ವಾರ್ಷಿಕ ಕಾರ್ಯ ಸೂಚಿಯನ್ನು ಅನುಬಂಧ-1 ರಲ್ಲಿ ಲಗತ್ತಿಸಿದೆ.

ಒಂದು ವೇಳೆ ಕೋವಿಡ್-19 ಹಿನ್ನೆಲೆಯಲ್ಲಿ ಶಾಲಾ ತರಗತಿಗಳನ್ನು ಭೌತಿಕವಾಗಿ ಪ್ರಾರಂಭಿಸಲು ಸಾಧ್ಯವಾಗದೆ ಇದ್ದಲ್ಲಿ ಮತ್ತು ಕಳೆದ ವರ್ಷದ ಶೈಕ್ಷಣಿಕ ಹಿನ್ನಡೆಯನ್ನು ಗಮನದಲ್ಲಿಟ್ಟುಕೊಂಡು ಪ್ರಸಕ್ತ ಸಾಲಿನಲ್ಲಿ ಮಕ್ಕಳ ಕಲಿಕೆಗೆ ಮತ್ತು ಮೌಲ್ಯಾಂಕನ ವಿಶ್ಲೇಷಣೆಗೆ ಪರ್ಯಾಯ ಕಾರ್ಯತಂತ್ರ ರೂಪಿಸಿ, ಮಕ್ಕಳ ಕಲಿಕೆಯಲ್ಲಿ ನಿರಂತರತೆ ಕಾಯ್ದುಕೊಳ್ಳುವ ಅವಶ್ಯಕತೆ ಇರುತ್ತದೆ. ಆದ್ದರಿಂದ ಅನುಬಂಧ-1 ರಲ್ಲಿ ಸೂಚಿಸಿದ ವಾರ್ಷಿಕ ಯೋಜನೆಯಲ್ಲಿನ ಪರ್ಯಾಯ ಚಟುವಟಿಕೆಗಳನ್ನು ಹೊರತುಪಡಿಸಿ ಉಳಿದ ಎಲ್ಲ ಶೈಕ್ಷಣಿಕ ಚಟುವಟಿಕೆಗಳನ್ನು ಯಥಾವತ್ತಾಗಿ ಮುಂದುವರಿಸಲು ಪರ್ಯಾಯ ಶೈಕ್ಷಣಿಕ ಯೋಜನೆ 2021-22 ರೂಪಿಸಿಕೊಂಡು ಕಡ್ಡಾಯವಾಗಿ ಅನುಷ್ಠಾನಗೊಳಿಸುವುದು.

ಈ ಎರಡೂ ಸಂದರ್ಭಗಳನ್ನು ಗಮನದಲ್ಲಿಟ್ಟುಕೊಂಡು ದಿನಾಂಕ: 15.06.2021 ರಿಂದ ಶೈಕ್ಷಣಿಕ ವರ್ಷದ ಪೂರ್ವ ಸಿದ್ಧತೆಗಳಾದ ಮಕ್ಕಳ ಶಾಲಾ ಪ್ರವೇಶ, ದಾಖಲಾತಿ ಆಂದೋಲನ, ಶಾಲಾ ಹಂತದ ವಾರ್ಷಿಕ ಕ್ರಿಯಾ ಯೋಜನೆ ತಯಾರಿ ಮತ್ತು ದಿನಾಂಕ: 01.07.2021 ರಿಂದ ಶಾಲೆ ಪ್ರಾರಂಭವಾದಾಗ ಸಂದರ್ಭಾನುಸಾರ ತರಗತಿ ಬೋಧನೆಗೆ ಆಫ್-ಲೈನ್ ಮತ್ತು ಆನ್-ಲೈನ್ ವಿಧಾನಗಳ ಮೂಲಕ ಮಕ್ಕಳನ್ನು ತಲುಪುವ ಕಾರ್ಯತಂತ್ರಗಳನ್ನು ತಯಾರಿಸಿ ಪ್ರಸಕ್ತ ಸಾಲಿನಲ್ಲಿ ಮಕ್ಕಳ ಕಲಿಕೆ ಮತ್ತು ಮೌಲ್ಯಾಂಕನ ವಿಶ್ಲೇಷಣೆಗೆ ರಾಜ್ಯದಾದ್ಯಂತ ಏಕರೂಪದ ಶೈಕ್ಷಣಿಕ ಚಟುವಟಿಕೆಗಳನ್ನು ಮುಂದುವರಿಸಲು ಸಹಾಯವಾಗಲೆಂದು ಮಾರ್ಗಸೂಚಿಯನ್ನು ಈ ಕೆಳಗಿನಂತೆ ನೀಡಲಾಗಿದೆ. ಅದರಂತೆ ಅನುಷ್ಠಾನಗೊಳಿಸಲು ತಿಳಿಸಿದೆ.

ಪರ್ಯಾಯ ಶೈಕ್ಷಣಿಕ ಯೋಜನೆ 2021-22

(ಕೋವಿಡ್-19ರ ಹಿನ್ನೆಲೆಯಲ್ಲಿ ತರಗತಿಗಳನ್ನು ಭೌತಿಕವಾಗಿ ಪ್ರಾರಂಭಿಸಲು ಸಾಧ್ಯವಾಗದಿದ್ದಲ್ಲಿ ಕಲಿಕೆಯ ಅನುಪಾಲನೆಗಾಗಿ)

ಪ್ರಸ್ತುತ ಕೋವಿಡ್-19 ಹಿನ್ನೆಲೆಯಲ್ಲಿ ತರಗತಿಗಳನ್ನು ಭೌತಿಕವಾಗಿ ಪ್ರಾರಂಭಿಸಲು ಸಾಧ್ಯವಾಗದೆ ಇದ್ದಲ್ಲಿ ಮಕ್ಕಳಿಗೆ ಶೈಕ್ಷಣಿಕವಾಗಿ ಕಲಿಕಾ ನಿರಂತರತೆಯನ್ನು ಕಾಯ್ದುಕೊಳ್ಳಲು ಆನ್-ಲೈನ್/ಆಫ್-ಲೈನ್ ತರಗತಿಗಳನ್ನು ಪ್ರಾರಂಭಿಸಲು ಸಹಕಾರಿಯಾಗಿ ಈ ಕೆಳಕಂಡ ಪೂರ್ವ ಸಿದ್ಧತೆಗಳನ್ನು ದಿನಾಂಕ: 15.06.2021 ರಿಂದ ದಿನಾಂಕ: 30.06.2021ರ ಒಳಗಾಗಿ ಶಾಲಾ ಹಂತದಿಂದ ಜಿಲ್ಲಾ ಹಂತದವರೆಗೆ ಕಾರ್ಯ ಯೋಜನೆ ರೂಪಿಸಲು ಕಾರ್ಯತಂತ್ರಗಳ ಹಂತಗಳನ್ನು ನೀಡಲಾಗಿದೆ. ಪ್ರಯುಕ್ತ ಶಾಲಾ ಹಂತದಲ್ಲಿ ಶಿಕ್ಷಕರು, ಎಸ್.ಡಿ.ಎಮ್.ಸಿ, ಜನಪ್ರತಿನಿಧಿಗಳು, ಗ್ರಾಮ ಪಂಚಾಯಿತಿ/ನಗರ ಸಭೆ/ಪುರಸಭೆ/ಮಹಾನಗರ ಪಾಲಿಕೆ, ತಾಲ್ಲೂಕು ಆಡಳಿತ/ಜಿಲ್ಲಾ ಆಡಳಿತ, ಸ್ಥಳೀಯ ವಿದ್ಯಾಸಕ್ತರು, ಸಮುದಾಯ, ಇತರೆ ಇಲಾಖೆಯ ಕಾರ್ಯಕರ್ತರು, ಸ್ವಯಂಸೇವಕರು ಮತ್ತು ಹಳೆ ವಿದ್ಯಾರ್ಥಿಗಳ ಸಹಕಾರ ಪಡೆದು ಯೋಜನೆಯನ್ನು ರೂಪಿಸಿ ಕಾರ್ಯಗತಗೊಳಿಸುವುದು.

1. ಯೋಜನೆ ಅನುಷ್ಠಾನದ ಪೂರ್ವ ಸಿದ್ಧತೆ:-

ವಿದ್ಯಾರ್ಥಿಗಳಲ್ಲಿ ಇರುವ ತಾಂತ್ರಿಕ ಸಾಧನಗಳ ಲಭ್ಯತೆಯ ಮಾಹಿತಿ ಸಂಗ್ರಹಣೆ:- 1 ರಿಂದ 10ನೇ ತರಗತಿಯ ಎಲ್ಲಾ ವಿದ್ಯಾರ್ಥಿಗಳ ಪೋಷಕರಲ್ಲಿ ಇರುವ ತಾಂತ್ರಿಕ ಸಾಧನಗಳ ಲಭ್ಯತೆಯ ಕುರಿತ ಮಾಹಿತಿಯು ಶಾಲೆಯ ಶಿಕ್ಷಕರ ಬಳಿ ಇರಬೇಕು. ಕಳೆದ ಸಾಲಿನಲ್ಲಿ ಈ ಮಾಹಿತಿಯನ್ನು ಶಾಲೆಗಳು ಸಂಗ್ರಹ ಮಾಡಿದ್ದು, ಅದೇ ಮಾಹಿತಿಯನ್ನು ಈ ವರ್ಷ ಪರಿಷ್ಕರಿಸಬೇಕು. ಅನುಬಂಧಿಸಿದ ನಮೂನೆಯಲ್ಲಿ ಮಾಹಿತಿಯನ್ನು ಶಾಲೆಗಳು ವಿದ್ಯಾರ್ಥಿವಾರು ಸಂಗ್ರಹ ಮಾಡಿ, ವಿದ್ಯಾರ್ಥಿವಾರು ಯೋಜನೆ ತಯಾರಿಕೆಗೆ ಬಳಸಬೇಕು. ತಂದೆ, ತಾಯಿಯ ವಿದ್ಯಾರ್ಹತೆಯ ವಿವರಗಳನ್ನೂ ಸಹ ಸಂಗ್ರಹ ಮಾಡಿಕೊಂಡಲ್ಲಿ ಯೋಜನೆಗೆ ಅನುಕೂಲವಾಗುತ್ತದೆ. ತಂದೆ/ತಾಯಿ ಇಲ್ಲದಿದ್ದಲ್ಲಿ ಮನೆಯ ಹತ್ತಿರದಲ್ಲಿ ಶೈಕ್ಷಣಿಕ ಬೆಂಬಲ ನೀಡಲು ಇಚ್ಛೆ ಇರುವ ಸಹೃದಯರನ್ನು ಗುರುತಿಸಿ, ಅವರ ಬೆಂಬಲ ಪಡೆಯಬಹುದಾಗಿದೆ.

ತಾಂತ್ರಿಕ ಸಾಧನಗಳ ಲಭ್ಯತೆಯನುಸಾರ ವಿದ್ಯಾರ್ಥಿವಾರು ಕಾರ್ಯತಂತ್ರ ರೂಪಿಸುವುದು: ಪ್ರತಿ ವಿದ್ಯಾರ್ಥಿಯ ಕುಟುಂಬ ಹೊಂದಿರುವ ತಾಂತ್ರಿಕ ಸಾಧನಗಳ ಲಭ್ಯತೆಯನುಸಾರ ಅವರಿಗೆ ಸರಿಹೊಂದುವಂತೆ ವಿದ್ಯಾರ್ಥಿವಾರು ಕಾರ್ಯತಂತ್ರವನ್ನು ತರಗತಿಯ ಶಿಕ್ಷಕರು ರೂಪಿಸಬೇಕು. ಇದಕ್ಕಾಗಿ ವಿವಿಧ ರೀತಿಯ ಸಾಧನಗಳನ್ನು ಹೊಂದಿರುವ ಮತ್ತು ಹೊಂದಿರದ ವಿದ್ಯಾರ್ಥಿಗಳ ಗುಂಪುಗಳನ್ನು ರೂಪಿಸಿ ಈ ಕೆಳಕಂಡಂತೆ ಯೋಜನೆಯನ್ನು ನಿರ್ವಹಿಸುವುದು.

1. ಯೋಜನೆ-1

ಯಾವುದೇ ಮೊಬೈಲ್ ಸಂಪರ್ಕ, ದೂರದರ್ಶನ ಚಂದನ ವಾಹಿನಿ ಲಭ್ಯತೆ ಇಲ್ಲದಿರುವ ವಿದ್ಯಾರ್ಥಿಗಳಿಗೆ ಕಾರ್ಯತಂತ್ರಗಳು.

- ಇಂತಹ ವಿದ್ಯಾರ್ಥಿಗಳ ಮನೆಯ ಹತ್ತಿರದ ನೆರೆಯವರ ಮನೆಯಲ್ಲಿ ದೂರದರ್ಶನ ಪಾಠಗಳನ್ನು ವೀಕ್ಷಿಸಲು ಪೋಷಕರಿಗೆ ಗುರುತಿಸಲು ಕೋರಬಹುದು, ಪೋಷಕರ ಹಾಗೂ ನೆರೆಯವರ ಸಮ್ಮತಿ ಮೇರೆಗೆ ಸದರಿ ವಿದ್ಯಾರ್ಥಿಗಳು ಚಂದನ ವಾಹಿನಿಯಲ್ಲಿ ಪ್ರಸಾರವಾಗುವ ಪಾಠ ವೀಕ್ಷಿಸಲು ವ್ಯವಸ್ಥೆ ಮಾಡಬಹುದಾಗಿದೆ.

- ಇಂತಹ ವಿದ್ಯಾರ್ಥಿಗಳ ಮನೆಯ ಹತ್ತಿರದ ನೆರೆಯವರ ಮೊಬೈಲ್ ಸಂಖ್ಯೆ ಪಡೆಯಲು ಸಾಧ್ಯವೇ ಎಂದು ತಂದೆ/ತಾಯಿಯವರನ್ನು ವಿಚಾರಿಸಿ, ಸಾಧ್ಯವಾದರೆ ಪಡೆಯುವುದು. ಸಾಧ್ಯವಿಲ್ಲದಿದ್ದಲ್ಲಿ ಅವರ ಮನೆಯ ಹತ್ತಿರ ಶೈಕ್ಷಣಿಕ ಬೆಂಬಲ ನೀಡಬಹುದಾದ ವ್ಯಕ್ತಿಯನ್ನು ಗುರುತಿಸಲು ಮನೆಯವರಿಗೆ ಕೋರುವುದು. ಮನೆಯವರ ಒಪ್ಪಿಗೆ ಮೇರೆಗೆ ಅವರಲ್ಲಿ ಮೊಬೈಲ್ ಸಂಪರ್ಕ ಇದ್ದರೆ ಪಡೆದು, ಕಾರ್ಯತಂತ್ರ ರೂಪಿಸುವುದು. ಹೀಗೆ ಮೊಬೈಲ್ ದೊರೆತಲ್ಲಿ ದೂರದರ್ಶನದ ಪಾಠಗಳನ್ನು ಡೌನ್‌ಲೋಡ್ ಮಾಡಿ ಆಫ್‌ಲೈನ್‌ನಲ್ಲಿ ವೀಕ್ಷಿಸಲು ತಿಳಿಸಬಹುದಾಗಿದೆ.
- ಮನೆಯಲ್ಲಿ ರೇಡಿಯೋ ಲಭ್ಯವಿದ್ದಲ್ಲಿ ಎಫ್. ಎಂ. ಮೂಲಕ ಪ್ರಸಾರವಾಗುವ ರೇಡಿಯೋ ಪಾಠಗಳನ್ನು ಕೇಳಲು ಮಾರ್ಗದರ್ಶನ ನೀಡಲು ತಿಳಿಸಬಹುದು.
- ಇಂತಹ ವಿದ್ಯಾರ್ಥಿಗಳ ಪರ್ಯಾಯ ಕಲಿಕೆಯ ಕುರಿತು ಸ್ಥಳೀಯ ಜಿಲ್ಲಾಧಿಕಾರಿಗಳು, ಜಿಲ್ಲಾ ಪಂಚಾಯತ್‌ನ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಜನಪ್ರತಿನಿಧಿಗಳನ್ನು ಸಂಪರ್ಕಿಸಿ ಸಲಹೆ ಸೂಚನೆಗಳನ್ನು ಪಡೆದು ಇವರಿಗೆ ವಿಶಿಷ್ಟ ಕಾರ್ಯತಂತ್ರಗಳನ್ನು ರೂಪಿಸಿ ಅನುಷ್ಠಾನಗೊಳಿಸಬಹುದಾಗಿದೆ.
- ಇಲ್ಲಿ ಸಂಬಂಧಿಸಿದ ವಿದ್ಯಾರ್ಥಿಗಳ ಪೋಷಕರ ಪಾತ್ರವು ಅತೀ ಪ್ರಮುಖವಾಗಿದೆ. ಆದ್ದರಿಂದ ಸದರಿ ಪೋಷಕರನ್ನು ಶಿಕ್ಷಕರು ಖುದ್ದಾಗಿ ಸಂಪರ್ಕಿಸಿ, ಕೋವಿಡ್ ಸಂದರ್ಭದಲ್ಲಿ ಶಾಲೆಯು ಅವರ ಮಕ್ಕಳಿಗೆ ಹಾಕಿಕೊಂಡಿರುವ ಪರ್ಯಾಯ ಕಲಿಕಾ ಯೋಜನೆಯ ಬಗ್ಗೆ ಸಂಪೂರ್ಣ ತಿಳುವಳಿಕೆಯನ್ನು ಕೊಟ್ಟು ಅವರ ಬೆಂಬಲವನ್ನು ಮಕ್ಕಳಿಗೆ ನೀಡಲು ತಿಳುವಳಿಕೆ ನೀಡಬೇಕು.
- ನಿರ್ದಿಷ್ಟ ದಿನದಂದು ವಿದ್ಯಾರ್ಥಿಗಳನ್ನು ಶಾಲೆಗೆ ಕೋವಿಡ್-19 ಸುರಕ್ಷತಾ ನಿಯಮಗಳನ್ನು ಪಾಲಿಸಿ ಸುರಕ್ಷಿತವಾಗಿ ಬರಲು ತಿಳಿಸಿ, ಅವರಿಗೆ ಅಗತ್ಯವಾದ ಅಭ್ಯಾಸ ಹಾಳೆಗಳನ್ನು ನೀಡಿ, ಯಾವ ರೀತಿ ಅಭ್ಯಾಸ ಮಾಡಿಸಬೇಕು/ಮಾಡಬೇಕು ಎಂಬುದನ್ನು ತಿಳಿಸಬೇಕು. ಈ ಹಿಂದೆ ಮಾಡಿರುವ ಅಭ್ಯಾಸ ಹಾಳೆಗಳನ್ನು ಮೌಲ್ಯಮಾಪನ ಮಾಡಿ, ಯಾವ ರೀತಿಯಲ್ಲಿ ಕಲಿಕೆಯಲ್ಲಿ ಸುಧಾರಣೆ ಮಾಡಿಕೊಳ್ಳಬೇಕು ಎಂಬ ಬಗ್ಗೆ ಹಿಮ್ಮಾಹಿತಿ ನೀಡಬೇಕು. ಈ ರೀತಿಯಲ್ಲಿ ವಾರಕ್ಕೆ ಎರಡು ಬಾರಿ ಶಾಲೆಗೆ ವಿದ್ಯಾರ್ಥಿ/ ವಿದ್ಯಾರ್ಥಿನಿ ತಂದೆ/ತಾಯಿ/ಸಹಾಯಕರಿಗೆ ಮಾರ್ಗದರ್ಶನ ನೀಡಲು ಯೋಜನೆ ರೂಪಿಸಬೇಕು.
- ವಿದ್ಯಾರ್ಥಿಗಳು ನಿರ್ವಹಿಸಿದ ಅಭ್ಯಾಸ ಹಾಳೆ, ಯೋಜನಾ ಕಾರ್ಯ, ನಿಯೋಜಿತ ಕಾರ್ಯಗಳನ್ನು ಶಾಲೆಯಲ್ಲಿ ಸಂಗ್ರಹಿಸಿಡಬೇಕು. ಇದಕ್ಕಾಗಿ ಪ್ರತಿ ವಿದ್ಯಾರ್ಥಿಗೆ ವಿಷಯವಾರು ಕೃತಿ ಸಂಪುಟ ನಿರ್ವಹಣೆ ಮಾಡಿ ಕಡ್ಡಾಯವಾಗಿ ನಿರಂತರ ಮತ್ತು ಸಮಗ್ರ ಮೌಲ್ಯಮಾಪನ ಮಾಡುವುದು. ಸ್ಥಳೀಯ ಗ್ರಾಮದ ಶಾಲೆಯ ಮಕ್ಕಳ ಸಂಖ್ಯೆಗೆ ಅನುಗುಣವಾಗಿ ಸಣ್ಣ 10 ರಿಂದ 15 ಮಕ್ಕಳ ಗುಂಪುಗಳನ್ನಾಗಿಸಿ ಪ್ರತಿ ಗುಂಪಿಗೆ ಒಬ್ಬ ಶಿಕ್ಷಕರನ್ನು ಮೆಂಟರ್ ಆಗಿ ನೇಮಿಸಿ ಅನುಪಾಲನೆ ಮಾಡುವುದು.

2. ಯೋಜನೆ-2

ಮೊಬೈಲ್ ಸಂಪರ್ಕ, ದೂರದರ್ಶನ ಚಂದನ ವಾಹಿನಿ ಲಭ್ಯತೆ ಇರುವ ವಿದ್ಯಾರ್ಥಿಗಳಿಗೆ ಕಾರ್ಯತಂತ್ರಗಳು:-

ಅ) ದೂರದರ್ಶನ ಚಂದನ ವಾಹಿನಿ ಮಾತ್ರ ಹೊಂದಿರುವ ವಿದ್ಯಾರ್ಥಿಗಳಿಗೆ ಕಾರ್ಯತಂತ್ರಗಳು.

ಯೋಜನೆ -1 ರ ಕನಿಷ್ಠ ಕಾರ್ಯತಂತ್ರವನ್ನು ಅವರಿಗೂ ಸಹ ಮುಂದುವರಿಸುವುದು. ಮುಂದುವರೆದು ಇಲಾಖೆಯು ದೂರದರ್ಶನ ಚಂದನ ವಾಹಿನಿಯಲ್ಲಿ ವಿಡಿಯೋ ಪಾಠಗಳನ್ನು ಬಿತ್ತರ ಮಾಡಿದಾಗ ಅವುಗಳನ್ನು ವಿದ್ಯಾರ್ಥಿಗಳು ವೀಕ್ಷಿಸಿ, ಕಲಿಕೆಯಲ್ಲಿ ತೊಡಗಲು ಅಗತ್ಯವಾದ ಮಾರ್ಗದರ್ಶನ ನೀಡುವುದು. (ವೇಳಾ ಪಟ್ಟಿಯನ್ನು ಡಿ.ಎಸ್. ಇ.ಆರ್.ಟಿ. ಯಿಂದ ಪ್ರತ್ಯೇಕವಾಗಿ ನೀಡಲಾಗುವುದು)

ವಿಡಿಯೋ ಪಾಠಗಳಿಗೆ ಪೂರಕವಾಗಿ ಅಭ್ಯಾಸ ಹಾಳೆಗಳನ್ನು ತಯಾರು ಮಾಡಿ, ವಿದ್ಯಾರ್ಥಿಗಳ ಕಲಿಕೆಯ ಮೌಲ್ಯಮಾಪನ ಮಾಡುವುದು ಹಾಗೂ ವಿದ್ಯಾರ್ಥಿಗಳ ಕೃತಿ ಸಂಪುಟದಲ್ಲಿ ಅಳವಡಿಸುವುದು.

ಇಂತಹ ವಿದ್ಯಾರ್ಥಿಗಳ ಮನೆಯ ಹತ್ತಿರದ ನೆರೆಯವರ ಮೊಬೈಲ್ ಸಂಖ್ಯೆ ಪಡೆಯಲು ಸಾಧ್ಯವೇ ಎಂದು ತಂದೆ/ತಾಯಿಯವರನ್ನು ವಿಚಾರಿಸಿ, ಸಾಧ್ಯವಾದರೆ ಪಡೆಯುವುದು. ಸಾಧ್ಯವಿಲ್ಲದಿದ್ದಲ್ಲಿ ಅವರ ಮನೆಯ ಹತ್ತಿರ ಶೈಕ್ಷಣಿಕ ಬೆಂಬಲ ನೀಡಬಹುದಾದ ವ್ಯಕ್ತಿಯನ್ನು ಗುರುತಿಸಲು ಮನೆಯವರಿಗೆ ಕೋರುವುದು. ಅವರಲ್ಲಿ ಮೊಬೈಲ್ ಸಂಪರ್ಕ ಇದ್ದರೆ ಪಡೆದು, ಕಾರ್ಯತಂತ್ರ ರೂಪಿಸುವುದು. ನಿರ್ದಿಷ್ಟ ದಿನದಂದು ಶಾಲೆಗೆ ಸೂಕ್ತ ರಕ್ಷಣೆಯ ಸಹಿತ ಬರಲು ತಿಳಿಸಿ/ಶಿಕ್ಷಕರು ವಿದ್ಯಾರ್ಥಿಗಳನ್ನು ಸಂಪರ್ಕಿಸಿ, ವಿದ್ಯಾರ್ಥಿಗೆ ಅಗತ್ಯವಾದ ಅಭ್ಯಾಸ ಹಾಳೆಗಳನ್ನು ನೀಡಿ, ಯಾವ ರೀತಿ ಅಭ್ಯಾಸ ಮಾಡಿಸಬೇಕು/ಮಾಡಬೇಕು ಎಂಬುದನ್ನು ತಿಳಿಸಬೇಕು. ಈ ಹಿಂದೆ ಮಾಡಿರುವ ಅಭ್ಯಾಸ ಹಾಳೆಗಳನ್ನು ಮೌಲ್ಯಮಾಪನ ಮಾಡಿ, ಯಾವ ರೀತಿಯಲ್ಲಿ ಕಲಿಕೆಯಲ್ಲಿ ಸುಧಾರಣೆ ಮಾಡಿಕೊಳ್ಳಬೇಕು ಎಂಬ ಬಗ್ಗೆ ಹಿಮ್ಮಾಹಿತಿ ನೀಡಬೇಕು. ಈ ರೀತಿಯಲ್ಲಿ ವಾರಕ್ಕೆ ಎರಡು ಬಾರಿ ಶಾಲೆಗೆ ವಿದ್ಯಾರ್ಥಿ/ ವಿದ್ಯಾರ್ಥಿಯ ತಂದೆ/ತಾಯಿ/ಸಹಾಯಕರಿಗೆ ಮಾರ್ಗದರ್ಶನ ನೀಡಲು ಯೋಜನೆ ರೂಪಿಸಬೇಕು. ವಿದ್ಯಾರ್ಥಿಯ ನಿರ್ವಹಿಸಿದ ಅಭ್ಯಾಸ ಹಾಳೆ, ಯೋಜನಾ ಕಾರ್ಯ, ನಿಯೋಜಿತ ಕಾರ್ಯಗಳನ್ನು ಶಾಲೆಯಲ್ಲಿ ಸಂಗ್ರಹಿಸಿಡಬೇಕು. ಇದಕ್ಕಾಗಿ ಪ್ರತಿ ವಿದ್ಯಾರ್ಥಿಗೆ ವಿಷಯವಾರು ಕೃತಿ ಸಂಪುಟ ನಿರ್ವಹಣೆ ಮಾಡಿ ಕಡ್ಡಾಯವಾಗಿ ನಿರಂತರ ಮತ್ತು ಸಮಗ್ರ ಮೌಲ್ಯಮಾಪನ ಮಾಡುವುದು. ಸ್ಥಳೀಯ ಗ್ರಾಮದ ಶಾಲೆಯ ಮಕ್ಕಳ ಸಂಖ್ಯೆಗೆ ಅನುಗುಣವಾಗಿ ಸಣ್ಣ 10 ರಿಂದ 15 ಮಕ್ಕಳ ಗುಂಪುಗಳನ್ನಾಗಿಸಿ ಪ್ರತಿ ಗುಂಪಿಗೆ ಒಬ್ಬ ಶಿಕ್ಷಕರನ್ನು ಮೆಂಟರ್ ಆಗಿ ನೇಮಿಸಿ ಅನುಪಾಲನೆ ಮಾಡುವುದು.

ಬ) ಕೀ ಪ್ಯಾಡ್ ಮೊಬೈಲ್ ಸಂಪರ್ಕ ಮಾತ್ರ ಇರುವ ವಿದ್ಯಾರ್ಥಿಗಳಿಗೆ ಕಾರ್ಯತಂತ್ರಗಳು.

ಯೋಜನೆ -1 ರ ಕಾರ್ಯತಂತ್ರವನ್ನು ಅವರಿಗೂ ಸಹ ಮುಂದುವರಿಸುವುದು.

- ಮನೆಯಲ್ಲಿ ರೇಡಿಯೋ ಲಭ್ಯವಿದ್ದಲ್ಲಿ ಎಫ್. ಎಂ. ಮೂಲಕ ಪ್ರಸಾರವಾಗುವ ರೇಡಿಯೋ ಪಾಠಗಳನ್ನು ಕೇಳಲು ಮಾರ್ಗದರ್ಶನ ನೀಡಲು ತಿಳಿಸಬಹುದು.
- ಇಂತಹ ವಿದ್ಯಾರ್ಥಿಗಳ ಪರ್ಯಾಯ ಕಲಿಕೆಯ ಕುರಿತು ಸ್ಥಳೀಯ ಜಿಲ್ಲಾಧಿಕಾರಿಗಳು, ಜಿಲ್ಲಾ ಪಂಚಾಯತ್‌ನ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು, ಜನಪ್ರತಿನಿಧಿಗಳನ್ನು ಸಂಪರ್ಕಿಸಿ ಸಲಹೆ ಸೂಚನೆಗಳನ್ನು ಪಡೆದು ಇವರಿಗೆ ವಿಶಿಷ್ಟ ಕಾರ್ಯತಂತ್ರಗಳನ್ನು ರೂಪಿಸಿ ಅನುಷ್ಠಾನಗೊಳಿಸಬಹುದಾಗಿದೆ.
- ಇದರ ಜೊತೆಗೆ ವಿದ್ಯಾರ್ಥಿ ಸಾಧಿಸಿರುವ ಪ್ರಗತಿಯ ಬಗ್ಗೆ ಆಗಾಗ್ಗೆ ಶಿಕ್ಷಕರು ದೂರವಾಣಿ ಮಾಡಿ ವಿಚಾರಿಸಬಹುದು. ವಿದ್ಯಾರ್ಥಿಯ ಪ್ರಗತಿಯನ್ನು ಕೃತಿ ಸಂಪುಟದಲ್ಲಿ ನಿರ್ವಹಣೆ ಮಾಡಿ ಕಡ್ಡಾಯವಾಗಿ ನಿರಂತರ ಮತ್ತು ಸಮಗ್ರ ಮೌಲ್ಯಮಾಪನ ಮಾಡುವುದು.

ಕ) ಇಂಟರ್‌ನೆಟ್ ಸೌಲಭ್ಯದೊಂದಿಗೆ ಸ್ಮಾರ್ಟ್ ಫೋನ್, ಲ್ಯಾಪ್ ಟಾಪ್ ಸೌಲಭ್ಯವಿರುವ ವಿದ್ಯಾರ್ಥಿಗಳಿಗೆ ಕಾರ್ಯತಂತ್ರಗಳು:

ಯೋಜನೆ -1 ರ ಕನಿಷ್ಠ ಕಾರ್ಯತಂತ್ರವನ್ನು ಅವರಿಗೂ ಸಹ ಮುಂದುವರಿಸುವುದು. ಇಂತಹ ವಿದ್ಯಾರ್ಥಿಗಳಿಗೆ ಶೈಕ್ಷಣಿಕ ಬೆಂಬಲ ನೀಡಲು ಅನೇಕ ಅವಕಾಶಗಳಿರುತ್ತವೆ. ಅವುಗಳೆಂದರೆ:

- ಇಲಾಖೆಯು ದೂರದರ್ಶನ ಚಂದನ ವಾಹಿನಿಯಲ್ಲಿ ಪ್ರಸಾರ ಮಾಡುವ 'ಸಂವೇದ' ವಿಡಿಯೋ ಪಾಠಗಳನ್ನು ಬಿತ್ತರ ಮಾಡಿದಾಗ ಅವುಗಳನ್ನು ವಿದ್ಯಾರ್ಥಿಗಳು ವೀಕ್ಷಿಸಿ, ಕಲಿಕೆಯಲ್ಲಿ ತೊಡಗಲು ಅಗತ್ಯವಾದ ಮಾರ್ಗದರ್ಶನ ನೀಡುವುದು.
- ಎಫ್. ಎಂ. ಮೂಲಕ ಇಲಾಖೆಯು ಪ್ರಸಾರ ಮಾಡುವ ರೇಡಿಯೋ ಪಾಠಗಳನ್ನು ಕೇಳಲು ಮಾರ್ಗದರ್ಶನ ನೀಡಲು ತಿಳಿಸಬಹುದು.

- ದೀಕ್ಷಾ ಆಪ್:- “ಒಂದು ದೇಶ-ಒಂದು ಪೋರ್ಟಲ್” ಅಡಿಯಲ್ಲಿ ಶಿಕ್ಷಕರ ಉಪಯೋಗಕ್ಕಾಗಿ ತಯಾರಿಸಲಾಗಿರುವ ಒಂದು ಆನ್-ಲೈನ್ ಪೋರ್ಟಲ್. ಇದರಲ್ಲಿ ಕರ್ನಾಟಕ ರಾಜ್ಯದಲ್ಲಿ 1 ರಿಂದ 10 ನೇ ತರಗತಿಯ ಸುಮಾರು 22000 ಕ್ಕೂ ಅಧಿಕ ಕಂಟೆಂಟ್‌ಗಳು ಲಭ್ಯವಿರುತ್ತದೆ. ಪ್ರತಿ ವಿಷಯಕ್ಕೆ ಸಂಬಂಧಿಸಿದಂತೆ ಪದೇ-ಪದೇ ಕೇಳಲಾಗುವ ಪ್ರಶ್ನೆಗಳನ್ನು ಕ್ರೋಢೀಕರಿಸಿ ಇಂಥೀಕರಿಸಲಾಗಿದೆ. ಈ ಪೋರ್ಟಲ್ ಅಡಿ ಲಭ್ಯವಿರುವ ಕಂಟೆಂಟ್‌ಗಳನ್ನು ಡೌನ್-ಲೋಡ್ ಮಾಡಿಕೊಳ್ಳಬಹುದಾಗಿರುತ್ತದೆ. ಈ ಅಂಶವನ್ನು ವಿದ್ಯಾರ್ಥಿಗಳಿಗೆ , ಪೋಷಕರಿಗೆ ಮತ್ತು ಸಹಾಯಕರಿಗೆ ತಿಳಿಸುವುದರ ಮೂಲಕ ಮೊಬೈಲ್ ಗೆ ಅಳವಡಿಸಿ ಸದರಿ ಸೌಲಭ್ಯದ ಸದುಪಯೋಗವಾಗುವಂತೆ ಸಹಕರಿಸುವುದು.
- ಮಕ್ಕಳ ಸಹಾಯವಾಣಿ / ಯೂ ಟ್ಯೂಬ್ ಚಾನಲ್:- ಶಿಕ್ಷಕರು ಸ್ವಯಂಪ್ರೇರಿತರಾಗಿ ಮಾಡಿರುವ ವೀಡಿಯೋ ಪಾಠಗಳನ್ನು ಸಿದ್ಧಪಡಿಸಿ ಮಕ್ಕಳವಾಣಿಗೆ ಅಪ್-ಲೋಡ್ ಮಾಡಲಾಗಿದ್ದು, ಕಳೆದ ಸಾಲಿನಲ್ಲಿ ಪ್ರತಿ ದಿನಕ್ಕೆ ಒಂದರಂತೆ 50 ದಿನಗಳ ಅವಧಿಯ ವೀಡಿಯೋಗಳನ್ನು ಪ್ರಸಾರ ಮಾಡಲಾಗಿದ್ದು ಇವುಗಳನ್ನು ಬಳಸಬಹುದು.
- ಮೌಲ್ಯವರ್ಧಿತ ಪಠ್ಯ ಪುಸ್ತಕಗಳು (ಎನರ್ಜೈಸಡ್ ಟೆಕ್ಸ್ಟ್ ಬುಕ್ಸ್ / ಇಟಿಬಿ):- ಅಧ್ಯಾಯವಾರು ಕ್ಯು-ಆರ್ ಕೋಡ್ ಗಳನ್ನು ಹೊಂದಿರುವ ಮೌಲ್ಯವರ್ಧಿತ ಪಠ್ಯ ಪುಸ್ತಕ(ಎನರ್ಜೈಸಡ್ ಟೆಕ್ಸ್ಟ್ ಬುಕ್ಸ್) ಗಳನ್ನು ಸಿದ್ಧಪಡಿಸಲಾಗಿರುತ್ತದೆ. ಈ ಕ್ಯು-ಆರ್ ಕೋಡ್ ಗಳನ್ನು ದೀಕ್ಷಾ ಪೋರ್ಟಲ್ / ಆಪ್ ಮೂಲಕ ಸ್ಕ್ಯಾನ್ ಮಾಡಿದಾಗ ಸದರಿ ಪಠ್ಯಪುಸ್ತಕಗಳಲ್ಲಿನ ಇ-ಕಂಟೆಂಟ್ ಗಳು ಲಭ್ಯವಾಗುತ್ತದೆ. ಶಿಕ್ಷಕರು ಇವುಗಳ ಬಳಕೆಯನ್ನು ವಿದ್ಯಾರ್ಥಿಗಳಿಗೆ , ಪೋಷಕರಿಗೆ ಮತ್ತು ಸಹಾಯಕರಿಗೆ ತಿಳಿಸುವುದರ ಮೂಲಕ ಸದರಿ ಸೌಲಭ್ಯದ ಸದುಪಯೋಗವಾಗುವಂತೆ ಸಹಕರಿಸುವುದು.
- ಶಿಕ್ಷಕರು ತಮ್ಮ ಬೋಧನಾ ವಿಷಯಕ್ಕೆ ಸಂಬಂಧಿಸಿದಂತೆ ಚಿಕ್ಕ ವೀಡಿಯೋಗಳನ್ನು ಮಾಡಿ, ವಿದ್ಯಾರ್ಥಿಗಳ ಪೋಷಕರಿಗೆ ಹಂಚಿಕೊಂಡು, ಅದನ್ನು ವಿದ್ಯಾರ್ಥಿಗಳಿಗೆ ಪ್ರದರ್ಶಿಸಲು ಕ್ರಮ ಕೈಗೊಳ್ಳುವುದು.
- ವಿದ್ಯಾರ್ಥಿಗಳ ಪೋಷಕರ ತರಗತಿವಾರು ವಾಟ್ಸ್ ಆಪ್ ಗುಂಪು ಮಾಡಿ, ನಿಗದಿತವಾಗಿ ಸಂಪರ್ಕ ಮಾಡುವುದು.
- ಅಭ್ಯಾಸ ಹಾಳೆಗಳನ್ನು ಮೊಬೈಲ್ ಗೆ ಕಳುಹಿಸಿ, ಅದರ ಪ್ರತಿ ತೆಗೆದುಕೊಳ್ಳಲು ತಿಳಿಸುವುದು.
- ಪ್ರತಿ ವಿದ್ಯಾರ್ಥಿಗೆ ರೂಪಿಸಲಾದ ಯೋಜನೆಯಂತೆ ಅಗತ್ಯ ಬೆಂಬಲ ನೀಡಲು ಪೋಷಕರ ಮೂಲಕ ವಿದ್ಯಾರ್ಥಿಯನ್ನು ಸಂಪರ್ಕಿಸುವುದು ಹಾಗೂ ಈ ಬಗ್ಗೆ ಆಗಾಗ್ಗೆ ಆಗುತ್ತಿರುವ ಪ್ರಗತಿಯನ್ನು ಪರಾಮರ್ಶೆ ಮಾಡುವುದು.

ವಿಶೇಷ ಸೂಚನೆ- ಪ್ರಸ್ತುತ ವರ್ಷ ತರಗತಿಗಳು ಭೌತಿಕವಾಗಿ ಅಥವಾ ಪರ್ಯಾಯ ವಿಧಾನದಲ್ಲಿ ನಡೆದರೂ ಸಹಿತ ವಿದ್ಯಾರ್ಥಿಯು ನಿರ್ವಹಿಸಿದ ಅಭ್ಯಾಸ ಹಾಳೆ, ಯೋಜನಾ ಕಾರ್ಯ, ನಿಯೋಜಿತ ಕಾರ್ಯಗಳ ಕುರಿತ ದಾಖಲೆಗಳನ್ನು ಶಾಲೆಯಲ್ಲಿ ಸಂಗ್ರಹಿಸಿ, ಪ್ರತೀ ವಿದ್ಯಾರ್ಥಿಗೆ ವಿಷಯವಾರು ಕೃತಿ ಸಂಪುಟ (ಚೈಲ್ಡ್ ಪ್ರೊಫೈಲ್) ನಿರ್ವಹಣೆ ಮಾಡಿ ಕಡ್ಡಾಯವಾಗಿ ನಿರಂತರ ಮತ್ತು ವ್ಯಾಪಕ ಮೌಲ್ಯಮಾಪನ ಮಾಡಿ ಕಲಿಕೆಯನ್ನು ಖಚಿತಪಡಿಸಬೇಕು.

2) ಬೋಧನಾ ಕಲಿಕಾ ಪ್ರಕ್ರಿಯೆಗೆ ವಿವಿಧ ಸಂಪನ್ಮೂಲಗಳು:-

ಶಾಲೆಗಳಲ್ಲಿ ಆನ್-ಲೈನ್ ಮತ್ತು ಆಫ್-ಲೈನ್ ತರಗತಿಗಳ ನಿರ್ವಹಣೆಗಾಗಿ ಕೆಳಕಂಡ ಸಂಪನ್ಮೂಲಗಳನ್ನು ಬಳಸಿಕೊಳ್ಳುವುದು.

- ಇಲಾಖೆಯು ದೂರದರ್ಶನ ಚಂದನ ವಾಹಿನಿಯಲ್ಲಿ ಪ್ರಸಾರ ಮಾಡುವ ‘ಸಂವೇದ’ ವೀಡಿಯೋ ಪಾಠಗಳು.

- ಆಕಾಶವಾಣಿ ಮೂಲಕ ಇಲಾಖೆಯು ಪ್ರಸಾರ ಮಾಡುವ ರೇಡಿಯೋ ಪಾಠಗಳು.
- ಮಕ್ಕಳ ಸಹಾಯವಾಣಿ / ಯೂ ಟ್ಯೂಬ್ ಚಾನಲ್ ಮುಂತಾದವುಗಳಲ್ಲಿ ಮುಕ್ತ ಪಠ್ಯ ಸಂಬಂಧಿತ ಪಾಠಗಳು.
- ದೀಕ್ಷಾ ಆಪ್ / ಪೋರ್ಟಲ್ ನಲ್ಲಿ ಸಿಗುವ ವಿಡಿಯೋ ಪಾಠಗಳು
- ಮೌಲ್ಯವರ್ಧಿತ ಪಠ್ಯ ಪುಸ್ತಕಗಳು (ಎನರ್ಜೈಸಡ್ ಟೆಕ್ಸ್ಟ್ ಬುಕ್ಸ್ / ಇಟಿಬಿ):- ಅಧ್ಯಾಯವಾರು ಕ್ಯು-ಆರ್ ಕೋಡ್ ಗಳನ್ನು ಹೊಂದಿರುವ ಮೌಲ್ಯವರ್ಧಿತ ಪಠ್ಯ ಪುಸ್ತಕ
- ಶಿಕ್ಷಕರು ತಯಾರಿಸಿದ ಕಿರು ವಿಡಿಯೋ ಪಾಠಗಳು
- ದೂರವಾಣಿ ಮೂಲಕ ಶಿಕ್ಷಕರು ನೀಡುವ ಕಿರು ಆಡಿಯೋ ಪಾಠಗಳು
- ಶಿಕ್ಷಕರು ಮಾಡುವ ಮುದ್ರಿತ ಆಡಿಯೋ ಪಾಠಗಳು
- ಪೋಷಕರು ಶಿಕ್ಷಕರ ಸಲಹೆಯ ಮೇರೆಗೆ ನೀಡುವ ಪಾಠಗಳು
- ವಿದ್ಯಾರ್ಥಿಯ ಮನೆಯ ಹತ್ತಿರ ಶೈಕ್ಷಣಿಕ ಬೆಂಬಲ ನೀಡುವ ಬಂಧುವು ಮಾಡಿರುವ ಪಾಠಗಳು
- ವಿದ್ಯಾರ್ಥಿಯು ತಾನೇ ಕಲಿತ ಪಾಠಗಳು
- ವಿದ್ಯಾರ್ಥಿಗೆ ತನ್ನ ಗೆಲೆಯ/ಗೆಲತಿ ಮಾಡಿರುವ ಪಾಠಗಳು
- ಸ್ವಕಲಿಕೆ ಸಾಮಗ್ರಿಗಳ ಬಳಕೆ.
- ಚಟುವಟಿಕೆಗಳ ಬ್ಯಾಂಕ್ / ಕೈಪಿಡಿಯ ಬಳಕೆ.
- ವಿದ್ಯಾರ್ಥಿಗಳ ಕಲಿಕೆಯನ್ನು ಪರಿಣಾಮಕಾರಿಯಾಗಿಸಲು ಶಿಕ್ಷಕರು ತಯಾರಿಸಿದ ಅಭ್ಯಾಸ ಹಾಳೆಗಳ ಬಳಕೆ.
- ಕೋವಿಡ್-19 ಹಿನ್ನಲೆಯಲ್ಲಿ ಮಕ್ಕಳಿಗೆ ಸದೃಢ ಆರೋಗ್ಯ ಪಾಲನೆಗಾಗಿ ಯೋಗ, ಪ್ರಾಣಾಯಾಮ, ದೈಹಿಕ / ಆರೋಗ್ಯ ಶಿಕ್ಷಣ ಕುರಿತ ಅಂಶಗಳ ಬಳಕೆ.
- ಜೀವನ ಕೌಶಲ್ಯಗಳಾದ ಮನೆಗೆಲಸ, ವೃತ್ತಪರ ಕೆಲಸಗಳು, ವ್ಯಾವಹಾರಿಕ ಜ್ಞಾನ, ಕ್ರೀಡೆ, ಸಾಂಪ್ರದಾಯಿಕ ಮತ್ತು ಗ್ರಾಮೀಣ ಕ್ರೀಡೆಗಳ ಕುರಿತ ಪರಿಚಯಾತ್ಮಕ ತರಗತಿಗಳ ನಿರ್ವಹಣೆ.
- ಕೋವಿಡ್-19 ಸನ್ನಿವೇಶದೊಂದಿಗೆ ಬದುಕುವ ಕೌಶಲ್ಯವನ್ನು ಪರಿಚಯಿಸುವುದು.

3. ವಾರ್ಷಿಕ ಪಾಠ ಯೋಜನೆ:-

ಅನುಬಂಧ-1 ರಲ್ಲಿ ತಿಳಿಸಿದಂತೆ ಪಾಠ ಬೋಧನೆ ಮತ್ತು ನಿರಂತರ ಮತ್ತು ವ್ಯಾಪಕ ಮೌಲ್ಯಮಾಪನವು ನಿಗದಿತ ತಿಂಗಳುಗಳಲ್ಲಿಯೇ ಪೂರ್ಣಗೊಳ್ಳುವ ಹಾಗೆ ಎಲ್ಲ ಶಿಕ್ಷಕರು ವಾರ್ಷಿಕ ಪಾಠ ಬೋಧನೆ ಯೋಜನೆಯನ್ನು ತಯಾರಿಸಿ ಅನುಷ್ಠಾನಗೊಳಿಸುವುದು.

ಸೇತುಬಂಧ ಶಿಕ್ಷಣ

(ಕಳೆದ ಸಾಲಿನ ಕಲಿಕಾ ಕೊರತೆಗಳನ್ನು ಸರಿದೂಗಿಸಿ ಪ್ರಸಕ್ತ ಸಾಲಿನ ಕಲಿಕೆಗೆ ಸಿದ್ಧಗೊಳಿಸುವುದು)

2020-21ನೇ ಸಾಲಿನಲ್ಲಿ ಸಂವೇದ, ವಿದ್ಯಾಗಮ, ಪರ್ಯಾಯ ಶೈಕ್ಷಣಿಕ ಯೋಜನೆ ಹಾಗೂ ಕೆಲವು ತಿಂಗಳುಗಳು ಭೌತಿಕ ತರಗತಿಗಳನ್ನು ನಡೆಸುವ ಮೂಲಕ ವಿದ್ಯಾರ್ಥಿಗಳ ಕಲಿಕೆಯನ್ನು ಅನುಕೂಲಿಸಲಾಗಿತ್ತು. 2021-22ನೇ ಸಾಲಿಗೆ ಕಲಿಕೆಯನ್ನು ಮುಂದುವರಿಸುವ ಮೊದಲಿಗೆ ಹಿಂದಿನ ತರಗತಿಗಳಲ್ಲಿ ಕಲಿತಿರುವ ಹಾಗೂ ಮುಂದಿನ ತರಗತಿಗೆ ಅಗತ್ಯವಾಗಿ ಬೇಕಿರುವ ಕಲಿಕಾ ಸಾಮರ್ಥ್ಯಗಳನ್ನು ಒಳಗೊಂಡ ಕಲಿಕಾಂಶಗಳನ್ನು 30 ದಿನಗಳವರೆಗೆ ಬೋಧಿಸಿ ನಂತರದಲ್ಲಿ ಆಯಾ ತರಗತಿಯ ಬೋಧನೆ ಕೈಗೊಳ್ಳಬೇಕು.

- ಸೇತುಬಂಧ ಪಾಠಗಳ ವಿನ್ಯಾಸವನ್ನು ಹಿಂದಿನ ತರಗತಿಗಳಲ್ಲಿ ಕಲಿತಿರುವ ಹಾಗೂ ಮುಂದಿನ ತರಗತಿಗೆ ಅಗತ್ಯವಾಗಿ ಬೇಕಿರುವ ಕಲಿಕಾ ಸಾಮರ್ಥ್ಯಗಳನ್ನು ಒಳಗೊಂಡ ಕಲಿಕಾಂಶಗಳನ್ನು ಆಧರಿಸಿ ಸಿದ್ಧಪಡಿಸಿಕೊಳ್ಳುವುದು.
- ಸೇತುಬಂಧಕ್ಕೆ ತರಗತಿವಾರು ವಿಷಯವಾರು ಅಭ್ಯಾಸ ಹಾಳೆಗಳನ್ನು ಸರಳವಾಗಿ ಮತ್ತು ವಿದ್ಯಾರ್ಥಿಯ ಸ್ವಕಲಿಕೆಗೆ ಪೂರಕವಾಗಿ ಸಿದ್ಧಪಡಿಸುವುದು.
- ಅಭ್ಯಾಸ ಹಾಳೆಗಳನ್ನು ಆನ್ ಲೈನ್ ಮತ್ತು ಆಫ್ ಲೈನ್ ಮೂಲಕ ಮಕ್ಕಳಿಗೆ ತಲುಪಿಸಲು ಕ್ರಮವಹಿಸುವುದು.
- ಸೇತು ಬಂಧಕಾರ್ಯ ತಂತ್ರ ನಿರ್ವಹಿಸಿದ ನಂತರ ಪ್ರಸ್ತುತ ವರ್ಷದ ಪಠ್ಯ ವಿಷಯದ ಬೋಧನೆಗೆ ಯೋಜನೆ ತಯಾರಿಸುವುದು.
- ಸಿ.ಸಿ.ಇ.ಯಲ್ಲಿ ದೊರೆಯುವ ಹಿಮ್ಮಾಹಿತಿ ಅನುಸಾರ ಕಾರ್ಯತಂತ್ರಗಳಲ್ಲಿ ಅವಶ್ಯ ಮಾರ್ಪಾಡುಗಳನ್ನು ಮಾಡುತ್ತಿರುವುದು.

ಪಠ್ಯಾಧಾರಿತ ಬೋಧನಾ-ಕಲಿಕಾ ಚಟುವಟಿಕೆಗಳಿಗೆ ಸಂಪನ್ಮೂಲಗಳು:-

ಕಳೆದ ಸಾಲಿನಲ್ಲಿ 5 ರಿಂದ 10ನೇ ತರಗತಿಗಳಿಗೆ ಸಂವೇದ ತರಗತಿಗಳನ್ನು ಟಿ.ವಿ. ಮಾಧ್ಯಮದ ಮೂಲಕ ಪ್ರಸಾರ ಮಾಡಲಾಗಿತ್ತು. 2021-22ನೇ ಸಾಲಿಗೂ ಸಹ ಈ ಪಾಠಗಳನ್ನು ಪ್ರಸಾರ ಮಾಡಲಾಗುವುದು. ಮರಾಠಿ ಮತ್ತು ಉರ್ದು ಮಾಧ್ಯಮದ ವೀಡಿಯೋ ಪಾಠಗಳನ್ನು ಯೂ-ಟ್ಯೂಬ್ ನಲ್ಲಿ ಅಪ್ ಲೋಡ್ ಮಾಡಲಾಗುವುದು. ಟಿ.ವಿ.ಯಲ್ಲಿ ಪ್ರಸಾರ ಮಾಡಲು ಯೋಜಿಸಿರುವ ವೀಡಿಯೋ ಪಾಠಗಳ ವಿವರ ಕೆಳಕಂಡಂತಿದೆ.

ತರಗತಿ	ವೀಡಿಯೋ ಪಾಠಗಳ ಸಂಖ್ಯೆ
5 ನೇ ತರಗತಿ	110
6 ನೇ ತರಗತಿ	156
7 ನೇ ತರಗತಿ	176
8 ನೇ ತರಗತಿ	360
9 ನೇ ತರಗತಿ	360
10 ನೇ ತರಗತಿ	500
ಒಟ್ಟು	1662

- 1 ರಿಂದ 4ನೇ ತರಗತಿಗಳಿಗೆ 30 ನಿಮಿಷಗಳ ಅವಧಿಗೆ ಆಕಾಶವಾಣಿಯ ಮೂಲಕ ಪಾಠ ಪ್ರಸಾರ ಮಾಡಲು ಯೋಜಿಸಿದೆ.
- ಮೇಲ್ಕಂಡಂತೆ ಸಿದ್ಧಪಡಿಸಿದ ವೀಡಿಯೋ ಪಾಠಗಳ/ವೀಡಿಯೋ ಪಾಠಗಳ ಪ್ರಸಾರದ ವೇಳಾಪಟ್ಟಿಯನ್ನು ಶೈಕ್ಷಣಿಕ ವರ್ಷದ ವಾರ್ಷಿಕ ಯೋಜನೆಯಂತೆ ತರಗತಿವಾರು ವಿಷಯವಾರು ಪ್ರತ್ಯೇಕವಾಗಿ ಸಿದ್ಧಪಡಿಸಿ ಡಿ.ಎಸ್.ಇ.ಆರ್.ಟಿ. ಇಂದ ತಿಳಿಸಲಾಗುವುದು.
- ಪ್ರತಿ ಅಧ್ಯಾಯಕ್ಕೆ ತರಗತಿವಾರು ವಿಷಯವಾರು ಎರಡು ಪುಟಗಳಿಗೆ ಮೀರದಂತೆ ಸರಳ ಹಾಗೂ ಸ್ವಕಲಿಕೆಯನ್ನು ಪ್ರೇರೇಪಿಸುವಂತಹ ಅಭ್ಯಾಸ ಹಾಳೆಗಳನ್ನು ಸಿದ್ಧಪಡಿಸುವುದು.

4. ಕಾರ್ಯತಂತ್ರ ಕುರಿತು ಪಾಲಕರಿಗೆ ಅನುಪಾಲನೆಗಾಗಿ ಮಾಹಿತಿ:-

ಪರ್ಯಾಯ ಶೈಕ್ಷಣಿಕ ಯೋಜನೆಯನ್ನು ಯಶಸ್ವಿಯಾಗಿ ಅನುಷ್ಠಾನಿಸುವಲ್ಲಿ ಸಂಬಂಧಿಸಿದ ವಿದ್ಯಾರ್ಥಿಗಳ ಪೋಷಕರ ಪಾತ್ರವು ಅತೀ ಪ್ರಮುಖವಾಗಿದೆ. ಆದ್ದರಿಂದ ಸದರಿ ಪೋಷಕರನ್ನು ಶಿಕ್ಷಕರು ಖುದ್ದಾಗಿ ಸಂಪರ್ಕಿಸಿ, ಕೋವಿಡ್ ಸಂದರ್ಭದಲ್ಲಿ ಶಾಲೆಯು ಅವರ ಮಕ್ಕಳಿಗೆ ಹಾಕಿಕೊಂಡಿರುವ ಪರ್ಯಾಯ ಕಲಿಕಾ ಯೋಜನೆಯ ಬಗ್ಗೆ ಸಂಪೂರ್ಣ ತಿಳುವಳಿಕೆಯನ್ನು ಕೊಟ್ಟು ಅವರ ಬೆಂಬಲವನ್ನು ಮಕ್ಕಳಿಗೆ ನೀಡಲು ತಿಳುವಳಿಕೆ ನೀಡಬೇಕು. ಹಾಗೂ ಈ ಮೇಲಿನಂತೆ ವಿದ್ಯಾರ್ಥಿಗಳಲ್ಲಿ ಲಭ್ಯವಿರುವ ಸಾಧನಗಳ

ಅನುಸಾರ ರೂಪಿಸಿದ ಕಾರ್ಯತಂತ್ರಗಳನ್ನು ಕೋವಿಡ್ -19 ರ ಸುರಕ್ಷತಾ ಕ್ರಮಗಳನ್ನು ಪಾಲಿಸಿ ಪೋಷಕರೊಂದಿಗೆ ಹಂಚಿಕೊಂಡು ಅವರಿಗೆ ಮನೆಗಳಲ್ಲಿ ಮಕ್ಕಳಿಗೆ ಸಾಧನ ಒದಗಿಸಲು ಮತ್ತು ಮಕ್ಕಳು ಕಲಿಕೆಯಲ್ಲಿ ತೊಡಗಿರುವುದರ ಮೇಲುಸ್ತುವಾರಿ ಮಾಡುವಂತೆ ಸಲಹೆ ನೀಡುವುದು.

5. ಕಾರ್ಯತಂತ್ರದ ಅನುಷ್ಠಾನ ಉಸ್ತುವಾರಿ ಮತ್ತು ಪ್ರಗತಿ ಪರಿಶೀಲನೆ ಹಾಗೂ ಮಾರ್ಗದರ್ಶನ:-

ವಿದ್ಯಾರ್ಥಿಗಳ ಶೈಕ್ಷಣಿಕ ಚಟುವಟಿಕೆಗಳ ಪ್ರಗತಿಯ ಪರಿಶೀಲನೆಯು ಸುಗಮವಾಗಿ ಆಗುವ ದೃಷ್ಟಿಕೋನದಿಂದ ಈ ಕೆಳಗಿನಂತೆ ಕ್ರಮಕೈಗೊಳ್ಳಲು ತಿಳಿಸಿದೆ:

- ಶಾಲಾ ಹಂತದಲ್ಲಿ ಕೋವಿಡ್-19 ಸುರಕ್ಷತಾ ನಿಯಮಗಳನ್ನು ಪಾಲಿಸಿ ವಾರಕ್ಕೆ ಒಮ್ಮೆ ಶಾಲಾ ಆವರಣದಲ್ಲಿ / ವೈಯಕ್ತಿಕವಾಗಿ ಪಾಲಕರನ್ನು ಸಂಪರ್ಕಿಸಿ ಮಕ್ಕಳ ಪ್ರಗತಿ ಕುರಿತು ಮೆಂಟರ್/ಶಿಕ್ಷಕರು ತರಗತಿವಾರು ವಿಷಯವಾರು ಕಲಿಕಾ ಪ್ರಗತಿಯನ್ನು ಪರಿಶೀಲಿಸಿ ಮಾರ್ಗದರ್ಶನ ನೀಡುವುದು. ಇದಕ್ಕಾಗಿ ಪ್ರತ್ಯೇಕ ವೇಳಾಪಟ್ಟಿ ರಚಿಸುವುದು. (ಜವಾಬ್ದಾರಿ- ಶಿಕ್ಷಕರು & ಮುಖ್ಯ ಶಿಕ್ಷಕರು)
- ಶಾಲೆಗಳ ಮುಖ್ಯ ಶಿಕ್ಷಕರನ್ನು ಒಳಗೊಂಡ ಒಂದು ವಾಟ್ಸಾಪ್ ಗುಂಪು ರಚಿಸಿ, ಆ ಗುಂಪಿನಲ್ಲಿ ಶೈಕ್ಷಣಿಕ ಚರ್ಚೆಯನ್ನು ನಡೆಸುವುದು. ನಿಯಮಿತವಾಗಿ ಗೂಗಲ್, ಝೂಮ್ ಮೀಟ್ ಮೂಲಕ ಆನ್ಲೈನ್ ನಲ್ಲಿ ಎಲ್ಲಾ ಸಂಬಂಧಿಸಿದ ಶಿಕ್ಷಕರ ಸಭೆ ನಡೆಸಿ ಅಗತ್ಯವಾದ ಶೈಕ್ಷಣಿಕ ಸಂಪನ್ಮೂಲಗಳನ್ನು ಸಿದ್ಧಪಡಿಸಲು ಕ್ರಮಕೈಗೊಳ್ಳುವುದು. ಶಾಲೆಗಳಿಗೆ ಅಗತ್ಯವಾದ ತರಗತಿವಾರು ವಿಷಯವಾರು ಅಭ್ಯಾಸ ಹಾಳೆಗಳು, ಯೋಜನಾ ಕಾರ್ಯಗಳು, ನಿಯೋಜಿತ ಕಾರ್ಯಗಳನ್ನು ಎಲ್ಲಾ ಶಿಕ್ಷಕರ ಸಹಕಾರದಿಂದ ಸ್ಥಳೀಯ ಸನ್ನಿವೇಶಗಳಿಗೆ ತಕ್ಕಂತೆ ಸಿದ್ಧಪಡಿಸಿ, ಶಾಲೆಗಳಲ್ಲಿ ಬಳಕೆಯಾಗುವಂತೆ ಕ್ರಮಕೈಗೊಳ್ಳುವುದು. ಅಭ್ಯಾಸಹಾಳೆಗಳು, ರೂಪಣಾತ್ಮಕ ಮತ್ತು ಸಂಕಲನಾತ್ಮಕ ಮೌಲ್ಯಮಾಪನ ನಡೆಸಿ, ಅವುಗಳನ್ನು ವಿದ್ಯಾರ್ಥಿವಾರು ವಿಷಯವಾರು ಕೃತಿಸಂಪುಟದಲ್ಲಿ ಅಡಕಗೊಳ್ಳುವಂತೆ ಮಾಡಬಹುದು.
ವಿದ್ಯಾರ್ಥಿಗಳ ಕುಟುಂಬಗಳಲ್ಲಿ ಲಭ್ಯವಿರುವ ತಾಂತ್ರಿಕ ಸಾಧನಗಳ ಮಾಹಿತಿಯನ್ನು ಎಲ್ಲಾ ಶಾಲೆಗಳಲ್ಲಿ ಪಡೆದು ಕ್ರೋಡೀಕರಿಸಿದ ಆಧಾರದ ಮೇಲೆ ಪ್ರತಿ ವಿದ್ಯಾರ್ಥಿಗೆ ಶೈಕ್ಷಣಿಕ ಯೋಜನೆಯನ್ನು ಸಂಬಂಧಿಸಿದ ಶಾಲೆಗಳು ತಯಾರಿಸಿರುವುದನ್ನು ಖಚಿತ ಪಡಿಸಿಕೊಳ್ಳಲು ಅಗತ್ಯ ಕ್ರಮಕೈಗೊಳ್ಳುವುದು. (ಜವಾಬ್ದಾರಿ- ಸಿ.ಆರ್.ಪಿ & ಬಿ.ಆರ್.ಸಿ.)
- ಕ್ಷೇತ್ರ ಶಿಕ್ಷಣಾಧಿಕಾರಿಗಳು ಹಾಗೂ ಕ್ಷೇತ್ರ ಸಂಪನ್ಮೂಲ ಸಮನ್ವಯಾಧಿಕಾರಿಗಳು ತಮ್ಮ ವ್ಯಾಪ್ತಿಯ ಎಲ್ಲಾ ಶಾಲಾ ಮುಖ್ಯಶಿಕ್ಷಕರು, ಕ್ಲಸ್ಟರ್ ಸಂಪನ್ಮೂಲ ವ್ಯಕ್ತಿಗಳು, ಶಿಕ್ಷಣ ಸಂಯೋಜಕರು, ಬ್ಲಾಕ್ ಸಂಪನ್ಮೂಲ ವ್ಯಕ್ತಿಗಳ ವಾಟ್ಸಾಪ್ ರಚನೆ ಮಾಡಿ ಕಾಲಕಾಲಕ್ಕೆ ಡಯಟ್ ಗಳಿಂದ ಸ್ವೀಕೃತವಾಗುವ ಸೂಚನೆಗಳಂತೆ ಅಗತ್ಯ ಕ್ರಮಕೈಗೊಳ್ಳುವುದು. ಇದರಲ್ಲಿ ಡಯಟ್‌ನ ತಾಲೂಕು ನೋಡಲ್ ಅಧಿಕಾರಿಗಳು ಇರಬೇಕು. ಈ ಎಲ್ಲಾ ವ್ಯಕ್ತಿಗಳನ್ನು ಹೊಂದಿದಂತೆ ಕನಿಷ್ಠ ವಾರಕ್ಕೆ ಒಮ್ಮೆ ಅಥವಾ ಅಗತ್ಯತೆಯನುಸಾರ ಗೂಗಲ್ ಮೀಟ್ ಅಥವಾ ಝೂಮ್ ತಂತ್ರಾಂಶ ಬಳಕೆ ಮಾಡಿಕೊಂಡು ಆನ್ ಲೈನ್ ಸಭೆ ನಡೆಸಿ ಮೇಲ್ವಿಚಾರಣೆ ನಡೆಸುವುದು ಹಾಗೂ ಅಗತ್ಯ ಮಾಹಿತಿ/ವರದಿಗಳನ್ನು ಡಯಟ್ ಗೆ ಸಲ್ಲಿಸುವುದು. (ಜವಾಬ್ದಾರಿ- ಬಿ.ಇ.ಓ. & ಬಿ.ಆರ್.ಸಿ.)
- ಡಯಟ್‌ನ ಪ್ರಾಂಶುಪಾಲರ ನೇತೃತ್ವದಲ್ಲಿ ಉಪನಿರ್ದೇಶಕರು (ಆಡಳಿತ), ಶಿಕ್ಷಣಾಧಿಕಾರಿಗಳು, ವಿಷಯಪರಿವೀಕ್ಷಕರು, ಹಿರಿಯ ಉಪನ್ಯಾಸಕರು ಹಾಗೂ ಉಪನ್ಯಾಸಕರು, ಜಿಲ್ಲೆಯ ಎಲ್ಲಾ ಬ್ಲಾಕ್ ಗಳ ಕ್ಷೇತ್ರ ಶಿಕ್ಷಣಾಧಿಕಾರಿಗಳು ಹಾಗೂ ಕ್ಷೇತ್ರ ಸಂಪನ್ಮೂಲ ಸಮನ್ವಯಾಧಿಕಾರಿಗಳು ವಾಟ್ಸಾಪ್ ಗುಂಪು ರಚನೆ ಮಾಡಿ, ಬ್ಲಾಕ್ ಗಳಿಗೆ ಅಗತ್ಯವಾದ ಸಲಹೆಸೂಚನೆ ನೀಡುವುದು, ಮಾರ್ಗದರ್ಶನ ಮಾಡುವುದು ಹಾಗೂ ಅಗತ್ಯ ಮಾಹಿತಿ/ವರದಿಗಳನ್ನು ಸ್ವೀಕರಿಸಿ, ರಾಜ್ಯ ಹಂತಕ್ಕೆ ಕಳುಹಿಸಬೇಕು. ರಾಜ್ಯ ಹಂತದಿಂದ ಪ್ರತಿ ಜಿಲ್ಲೆಗೆ ಒಬ್ಬರಂತೆ ನೋಡಲ್ ಅಧಿಕಾರಿಗಳನ್ನು ನೇಮಿಸಬೇಕು. ಅವರು ಡಯಟ್‌ನಲ್ಲಿ ರಚಿತ ವಾಗುವ ವಾಟ್ಸಾಪ್ ಗುಂಪಿನಲ್ಲಿ ಸದಸ್ಯರಾಗಿಯೂ ಇದ್ದು ಎಲ್ಲಾ ಪ್ರಗತಿಯನ್ನು ಅವಲೋಕಿಸಿ ಮಾರ್ಗದರ್ಶನ ಸಲಹೆ ಸೂಚನೆ ನೀಡಬೇಕು. ಉತ್ತಮ ಸೃಜನಶೀಲ

ಚಟುಚಟಿಕೆಗಳಿದ್ದಲ್ಲಿ ದಾಖಲೀಕರಣ ಮಾಡಿ ಪರಸ್ಪರ ಹಂಚಿಕೆ ಮಾಡಿಕೊಂಡು ಮಕ್ಕಳ ಕಲಿಕಾಭಿವೃದ್ಧಿಗೆ ಶ್ರಮಿಸುವುದು. (ಜವಾಬ್ದಾರಿ-ಉಪನಿರ್ದೇಶಕರು (ಅಭಿವೃದ್ಧಿ) & ಉಪನಿರ್ದೇಶಕರು (ಆಡಳಿತ))


- ಸ್ಥಳೀಯವಾಗಿ ಜನಪ್ರತಿನಿಧಿಗಳಿಂದ, ದಾನಿಗಳಿಂದ, ಸ್ವಯಂ-ಸೇವಾ ಸಂಸ್ಥೆಗಳಿಂದ, ಸ್ಥಳೀಯ ಆಡಳಿತಗಳಿಂದ ಲಭ್ಯವಾಗುವ ಮುಕ್ತ ಸಂಪನ್ಮೂಲ ಹಾಗೂ ಬೆಂಬಲವನ್ನು ಮೇಲಾಧಿಕಾರಿಗಳ ಅನುಮೋದನೆ ಪಡೆದು ಅಳವಡಿಸಿಕೊಳ್ಳುವ ಅವಕಾಶ ಇರುತ್ತದೆ. ಈ ಕುರಿತು ಇಲಾಖೆಯ ಯಾವುದೇ ಅನುದಾನವನ್ನು ಬಳಸಬಾರದು ಮತ್ತು ಪಾವತಿಸಬಾರದು. (ಜವಾಬ್ದಾರಿ-ಉಪನಿರ್ದೇಶಕರು (ಅಭಿವೃದ್ಧಿ) & ಉಪನಿರ್ದೇಶಕರು (ಆಡಳಿತ))
- ಪ್ರಸ್ತುತ ವರ್ಷದ ಬೋಧನೆ-ಕಲಿಕೆ ಮತ್ತು ಪರ್ಯಾಯ ಶೈಕ್ಷಣಿಕ ಯೋಜನೆಯ ಅನುಷ್ಠಾನ ಕುರಿತು ಪ್ರತಿ ತಿಂಗಳಿಗೊಮ್ಮೆ ಆಯಾ ಜಿಲ್ಲೆಯ ಜಿಲ್ಲಾಧಿಕಾರಿಗಳಿಗೆ ಹಾಗೂ ಜಿಲ್ಲಾ ಪಂಚಾಯತ್‌ನ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳಿಗೆ ಮಾಹಿತಿ ನೀಡಿ ಅವರ ಸಲಹೆ ಮತ್ತು ಸೂಚನೆ ಹಾಗೂ ಬೆಂಬಲಗಳನ್ನು ಪಡೆದು ಅನುಷ್ಠಾನಗೊಳಿಸುವುದು. (ಜವಾಬ್ದಾರಿ-ಉಪನಿರ್ದೇಶಕರು (ಅಭಿವೃದ್ಧಿ) & ಉಪನಿರ್ದೇಶಕರು (ಆಡಳಿತ))
- ಸಾರ್ವಜನಿಕ ಶಿಕ್ಷಣ ಇಲಾಖೆ ಎಲ್ಲಾ ಜಿಲ್ಲಾ ನೋಡಲ್ ಅಧಿಕಾರಿಗಳು ತಮಗೆ ವಹಿಸಿದ ಜಿಲ್ಲೆಯಲ್ಲಿ ಸದರಿ ಕಾರ್ಯಕ್ರಮದ ಅನುಷ್ಠಾನ ಕುರಿತು ಜಿಲ್ಲೆಗಳಿಗೆ ಭೇಟಿ ನೀಡಿ ಪರಿಶೀಲಿಸುವುದು. ಪ್ರತಿ ತಿಂಗಳು ಐದನೇ ತಾರೀಖಿನೊಳಗಾಗಿ ಹಿಂದಿನ ತಿಂಗಳ ಪ್ರಗತಿ ವರದಿಯನ್ನು ಆಯುಕ್ತರಿಗೆ ಸಲ್ಲಿಸುವುದು.

ಒಟ್ಟಿನಲ್ಲಿ ಎಲ್ಲಾ ಅಧಿಕಾರಿ/ಸಿಬ್ಬಂದಿಗಳು ಒಂದು ತಂಡವಾಗಿ ಕೆಲಸಮಾಡುತ್ತಾ ರಾಜ್ಯದ 1 ರಿಂದ 10ನೇ ತರಗತಿಯವರೆಗೆ ವ್ಯಾಸಂಗ ಮಾಡುತ್ತಿರುವ ಪ್ರತಿ ಸರ್ಕಾರಿ ಹಾಗೂ ಅನುದಾನಿತ ಪ್ರಾಥಮಿಕ ಮತ್ತು ಪ್ರೌಢ ಶಾಲೆಗಳ ಪ್ರತಿ ವಿದ್ಯಾರ್ಥಿಯ ಶೈಕ್ಷಣಿಕ ಅಭಿವೃದ್ಧಿಗಾಗಿ ಯೋಜನೆ/ಕಾರ್ಯತಂತ್ರಗಳನ್ನು ಸಿದ್ಧಪಡಿಸುವಿಕೆ ಹಾಗೂ ಅನುಷ್ಠಾನ ಕೈಗೊಳ್ಳಬೇಕು. ಸ್ಥಳೀಯ ಸನ್ನಿವೇಶಗಳಿಗನುಗುಣವಾಗಿ ಯೋಜನೆ/ಕಾರ್ಯತಂತ್ರಗಳನ್ನು ಬದಲಿಸಲು ಅವಕಾಶ ನೀಡಬೇಕು. ಅನುದಾನರಹಿತ ಶಾಲೆಗಳ ಆಡಳಿತ ಮಂಡಳಿಗಳಿಗೆ ಸೂಕ್ತ ಮಾರ್ಗದರ್ಶನ ನೀಡಿ ಆ ಶಾಲೆಗಳ ವಿದ್ಯಾರ್ಥಿಗಳ ಶೈಕ್ಷಣಿಕ ಅಭಿವೃದ್ಧಿಗಾಗಿ ಯೋಜನೆ/ಕಾರ್ಯತಂತ್ರಗಳನ್ನು ಸಿದ್ಧಪಡಿಸಿ ಅನುಷ್ಠಾನಗೊಳಿಸಲು ತಿಳಿಸುವುದು.

ಸದರಿ ಕಾರ್ಯತಂತ್ರಗಳ ಕುರಿತು ಶಾಲಾ ಹಂತದಲ್ಲಿ ಯೋಜನೆ ರೂಪಿಸಿ ಅನುಷ್ಠಾನಗೊಳಿಸಿ ಯಾವುದೇ ಮಗು ಕೋವಿಡ್-19ರ ಸನ್ನಿವೇಶದಲ್ಲಿಯೂ ಕೂಡ ಪ್ರಸ್ತುತ ವರ್ಷ ತರಗತಿಗಳು ಭೌತಿಕವಾಗಿ ಅಥವಾ ಪರ್ಯಾಯ ವಿಧಾನದಲ್ಲಿ ನಡೆದರೂ ಸಹಿತ ವಿದ್ಯಾರ್ಥಿಯು ನಿರ್ವಹಿಸಿದ ಅಭ್ಯಾಸ ಹಾಳೆ, ಯೋಜನಾ ಕಾರ್ಯ, ನಿಯೋಜಿತ ಕಾರ್ಯಗಳ ಕುರಿತ ದಾಖಲೆಗಳನ್ನು ಶಾಲೆಯಲ್ಲಿ ಸಂಗ್ರಹಿಸಿ, ಪ್ರತೀ ವಿದ್ಯಾರ್ಥಿಗೆ ವಿಷಯವಾರು ಕೃತಿ ಸಂಪುಟ (ಜೈಲ್ಡ್ ಪ್ರೊಫೈಲ್) ನಿರ್ವಹಣೆ ಮಾಡಿ ಕಡ್ಡಾಯವಾಗಿ ನಿರಂತರ ಮತ್ತು ವ್ಯಾಪಕ ಮೌಲ್ಯಮಾಪನ ಮಾಡಿ ಕಲಿಕೆಯನ್ನು ಖಚಿತಪಡಿಸಬೇಕು. ಇದನ್ನು ಕಡ್ಡಾಯವಾಗಿ SATS ತಂತ್ರಾಂಶದಲ್ಲಿ ಅಳವಡಿಸುವುದು.

ಈ ಎಲ್ಲಾ ಅಂಶಗಳ ಕುರಿತು ಅನುಪಾಲನೆ ಮಾಡಲು ಎಲ್ಲಾ ಉಪನಿರ್ದೇಶಕರು (ಆಡಳಿತ) ಮತ್ತು (ಅಭಿವೃದ್ಧಿ) ರವರಿಗೆ ಸೂಚಿಸಿದೆ.

ವಿಶೇಷ ಸೂಚನೆ- ಕೋವಿಡ್-19 ಹಿನ್ನೆಲೆಯಲ್ಲಿ ಕಾಲಕಾಲಕ್ಕೆ ಸರ್ಕಾರ, ಇಲಾಖೆ ಮತ್ತು ಜಿಲ್ಲಾಡಳಿತಗಳು ನೀಡುವ ಸೂಚನೆಗಳನ್ನು ಮತ್ತು ನಿರ್ದೇಶನಗಳನ್ನು ಕಡ್ಡಾಯವಾಗಿ ಪಾಲಿಸುವಂತೆ ತಿಳಿಸಿದೆ.



ಆಯುಕ್ತರು
ಸಾರ್ವಜನಿಕ ಶಿಕ್ಷಣ ಇಲಾಖೆ.

ಇವರಿಗೆ:-

1. ರಾಜ್ಯದ ಎಲ್ಲಾ ಉಪನಿರ್ದೇಶಕರು (ಆಡಳಿತ) ಮತ್ತು (ಅಭಿವೃದ್ಧಿ), ಸಾರ್ವಜನಿಕ ಶಿಕ್ಷಣ ಇಲಾಖೆ ಇವರಿಗೆ ಕಳುಹಿಸುತ್ತಾ ಮೇಲ್ಕಂಡಂತೆ ಕ್ರಮವಹಿಸಲು ತಿಳಿಸಿದೆ.

2. ರಾಜ್ಯದ ಎಲ್ಲಾ ಕ್ಷೇತ್ರ ಶಿಕ್ಷಣಾಧಿಕಾರಿಗಳು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಇವರಿಗೆ ಉಪನಿರ್ದೇಶಕರು (ಆಡಳಿತ) ಮತ್ತು (ಅಭಿವೃದ್ಧಿ) ರವರ ಮೂಲಕ ಮುಂದಿನ ಕ್ರಮಕ್ಕಾಗಿ.

ಪ್ರತಿಯನ್ನು ಮಾಹಿತಿಗಾಗಿ,

1. ಮಾನ್ಯ ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿಗಳಿಗೆ ಗೌರವಪೂರ್ವಕವಾಗಿ ಸಲ್ಲಿಸುತ್ತಾ ಮಾನ್ಯ ಸಚಿವರ ಆದ್ಯ ಗಮನಕ್ಕೆ ತರಲು ಕೋರಲಾಗಿದೆ.
2. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು ರವರಿಗೆ ಗೌರವಪೂರ್ವಕವಾಗಿ ಸಲ್ಲಿಸಿದೆ.
3. ನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು.
4. ರಾಜ್ಯ ಯೋಜನಾ ನಿರ್ದೇಶಕರು, ಸಮಗ್ರ ಶಿಕ್ಷಣ ಕರ್ನಾಟಕ, ಬೆಂಗಳೂರು ಇವರಿಗೆ ಮಾಹಿತಿಗಾಗಿ ಮತ್ತು ಮುಂದಿನ ಸೂಕ್ತ ಕ್ರಮಕ್ಕಾಗಿ.
5. ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತ್‌ಗಳ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳಿಗೆ ಮಾಹಿತಿಗಾಗಿ ಹಾಗೂ ಮುಂದಿನ ಸೂಕ್ತ ಕ್ರಮಕ್ಕಾಗಿ.
6. ರಾಜ್ಯದ ಎಲ್ಲಾ ಜಿಲ್ಲಾಧಿಕಾರಿಗಳಿಗೆ.
7. ಆಯುಕ್ತರು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬೆಂಗಳೂರು.
8. ಆಯುಕ್ತರು ಸಮಾಜ ಕಲ್ಯಾಣ ಇಲಾಖೆ ಬೆಂಗಳೂರು.
9. ಆಯುಕ್ತರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ, ಬೆಂಗಳೂರು.
10. ಆಯುಕ್ತರು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಬೆಂಗಳೂರು.
11. ಆಯುಕ್ತರು, ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ, ಬೆಂಗಳೂರು.
12. ಆಯುಕ್ತರು, ಸಾರಿಗೆ ಇಲಾಖೆ, ಬೆಂಗಳೂರು.
13. ಅಪರ ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಧಾರವಾಡ / ಕಲಬುರಗಿ ಇವರಿಗೆ ಮಾಹಿತಿಗಾಗಿ ಮತ್ತು ಮುಂದಿನ ಸೂಕ್ತ ಕ್ರಮಕ್ಕಾಗಿ.
14. ನಿರ್ದೇಶಕರು, ಡಿ.ಎಸ್.ಇ.ಆರ್.ಟಿ, ಬೆಂಗಳೂರು ಇವರಿಗೆ ಕಳುಹಿಸುತ್ತಾ ಸೂಕ್ತ ಕ್ರಿಯಾ ಯೋಜನೆ ರೂಪಿಸಿ ಜಿಲ್ಲೆಗಳಿಗೆ ಅಗತ್ಯ ಮಾರ್ಗದರ್ಶನ ನೀಡಲು ಸೂಚಿಸಿದೆ.
15. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಎಲ್ಲಾ ನಿರ್ದೇಶಕರುಗಳಿಗೆ ಮಾಹಿತಿಗಾಗಿ ಹಾಗೂ ಮುಂದಿನ ಸೂಕ್ತ ಕ್ರಮಕ್ಕಾಗಿ.
16. ಸಹ ನಿರ್ದೇಶಕರು, ಮಧ್ಯಾಹ್ನ ಉಪಹಾರ ಯೋಜನೆ, ಬೆಂಗಳೂರು. ಇವರಿಗೆ ಮಾಹಿತಿಗಾಗಿ ಹಾಗೂ ಸೂಕ್ತ ಕ್ರಮಕ್ಕಾಗಿ.
17. ಎಲ್ಲ ಪ್ರಾಂಶುಪಾಲರು ಸಿ.ಟಿ.ಇ. ರವರಿಗೆ ಕಳುಹಿಸುತ್ತಾ ತಮ್ಮ ವ್ಯಾಪ್ತಿಯ ಜಿಲ್ಲೆಗಳಿಗೆ ಸೂಕ್ತ ಶೈಕ್ಷಣಿಕ ಸಂಪನ್ಮೂಲ ಹಾಗೂ ಬೆಂಬಲವನ್ನು ಒದಗಿಸಿ ಅನುಪಾಲನೆ ಮಾಡುವುದು.
18. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಎಲ್ಲಾ ಜಿಲ್ಲಾ ನೋಡಲ್ ಅಧಿಕಾರಿಗಳಿಗೆ ಅಗತ್ಯ ಕ್ರಮಕ್ಕಾಗಿ.
19. ಕಛೇರಿ ಪ್ರತಿ.



ಕರ್ನಾಟಕ ಸರ್ಕಾರ
ಆಯುಕ್ತರ ಕಛೇರಿ, ಸಾರ್ವಜನಿಕ ಶಿಕ್ಷಣ ಇಲಾಖೆ, ನೃಪತುಂಗ ರಸ್ತೆ, ಬೆಂಗಳೂರು-1

ಅನುಬಂಧ-01

2021-22 ನೇ ಸಾಲಿನ ಶೈಕ್ಷಣಿಕ ಚಟುವಟಿಕೆಗಳ ವಾರ್ಷಿಕ ಕಾರ್ಯಸೂಚಿ

ಪ್ರತಿ ವರ್ಷ ಶೈಕ್ಷಣಿಕ ಚಟುವಟಿಕೆಗಳನ್ನು ನಿರ್ವಹಿಸಲು 220 ಕರ್ತವ್ಯದ ದಿನಗಳನ್ನು ನಿಗದಿಪಡಿಸಲಾಗುತ್ತದೆ. ಅದರಂತೆ ಜೂನ್-01 ರಿಂದ ಪ್ರಾರಂಭಿಸಿ ಏಪ್ರಿಲ್ 10 ರವರೆಗೆ ಶೈಕ್ಷಣಿಕ ಚಟುವಟಿಕೆ ನಿರ್ವಹಿಸಲಾಗುತ್ತದೆ. ಆದರೆ ಪ್ರಸ್ತುತ ಕೋವಿಡ್-19 ಹಿನ್ನೆಲೆಯಲ್ಲಿ ಶೈಕ್ಷಣಿಕ ಸಾಲಿನ ಚಟುವಟಿಕೆಗಳನ್ನು ಈ ಮುಂದಿನಂತೆ ಸಲಹಾತ್ಮಕವಾಗಿ ರೂಪಿಸಲಾಗಿದೆ.

ದಿನಾಂಕ:01-07-2021 ರಿಂದ ಶಾಲೆ ಪ್ರಾರಂಭಿಸಿ 30-04-2022 ರವರೆಗೆ ಶೈಕ್ಷಣಿಕ ಚಟುವಟಿಕೆ ನಿರ್ವಹಿಸಿದಲ್ಲಿ ಒಟ್ಟು 243 ಕರ್ತವ್ಯದ ದಿನಗಳು ಲಭ್ಯವಾಗುತ್ತಿದ್ದು, 11 ದಿನಗಳನ್ನು ದಸರಾ ರಜೆಗಾಗಿ ಮತ್ತು 04 ದಿನಗಳನ್ನು ಶಾಲಾ ಸ್ಥಳೀಯ ರಜೆಗಳಿಗೆ ಉಳಿದ 228 ಶಾಲಾ ಕರ್ತವ್ಯದ ದಿನಗಳಲ್ಲಿ ಈ ಕೆಳಕಂಡಂತೆ 220 ದಿನಗಳಿಗೆ ಕಾರ್ಯ ಹಂಚಿಕೆ ಮಾಡಲಾಗಿದೆ.

ಒಂದು ವೇಳೆ ಕೋವಿಡ್-19 ಹಿನ್ನೆಲೆಯಲ್ಲಿ ಶಾಲಾ ತರಗತಿಗಳನ್ನು ಭೌತಿಕವಾಗಿ ಪ್ರಾರಂಭಿಸಲು ಸಾಧ್ಯವಾಗದೆ ಇದ್ದಲ್ಲಿ ಮತ್ತು ಕಳೆದ ವರ್ಷದ ಶೈಕ್ಷಣಿಕ ಹಿನ್ನಡೆಯನ್ನು ಗಮನದಲ್ಲಿಟ್ಟುಕೊಂಡು ಪ್ರಸಕ್ತ ಸಾಲಿನಲ್ಲಿ ಮಕ್ಕಳ ಕಲಿಕೆಗೆ ಮತ್ತು ಮೌಲ್ಯಾಂಕನ ವಿಶ್ಲೇಷಣೆಗೆ ಪರ್ಯಾಯ ಕಾರ್ಯತಂತ್ರ ರೂಪಿಸಿ, ಮಕ್ಕಳ ಕಲಿಕೆಯಲ್ಲಿ ನಿರಂತರತೆ ಕಾಯ್ದುಕೊಳ್ಳುವ ಅವಶ್ಯಕತೆ ಇರುತ್ತದೆ. ಆದ್ದರಿಂದ ಇಲ್ಲಿ ಸೂಚಿಸಿದ ವಾರ್ಷಿಕ ಯೋಜನೆಯಲ್ಲಿನ ಪಠ್ಯೇತರ ಚಟುವಟಿಕೆಗಳನ್ನು ಹೊರತುಪಡಿಸಿ ಉಳಿದ ಎಲ್ಲ ಶೈಕ್ಷಣಿಕ ಚಟುವಟಿಕೆಗಳನ್ನು ಯಥಾವತ್ತಾಗಿ ಮುಂದುವರಿಸಲು ಪರ್ಯಾಯ ಶೈಕ್ಷಣಿಕ ಯೋಜನೆ 2021-22 ರೂಪಿಸಿಕೊಂಡು ಕಡ್ಡಾಯವಾಗಿ ಅನುಷ್ಠಾನಗೊಳಿಸುವುದು.

ಶಾಲಾ ಕರ್ತವ್ಯದ ದಿನಗಳನ್ನು ಹಂಚಿಕೆ ಮಾಡಿರುವ ವಿವರ.

ಕ್ರಮ ಸಂಖ್ಯೆ	ಕಾರ್ಯಕ್ರಮದ / ಚಟುವಟಿಕೆಯ ವಿವರ	ನಿಗದಿಪಡಿಸಿರುವ ಅವಧಿ
1	ಸೇತುಬಂಧ ಶಿಕ್ಷಣ / ಪೂರ್ವ - (ನೈದಾನಿಕ) ಪರೀಕ್ಷೆಯ ವಿಶ್ಲೇಷಣೆ ಮಾಡಿ ಕಲಿಕಾ ಕೊರತೆಗಳನ್ನಾಧರಿಸಿ / ಕಲಿಕಾ ಸೇತು / ಪರಿಹಾರ ಬೋಧನೆ ನಿರ್ವಹಿಸುವುದು ಹಾಗೂ ವಿವಿಧ ಪೂರಕ ಚಟುವಟಿಕೆಗಳ ನಿರ್ವಹಣೆ	30 ದಿನಗಳು.
2	ತರಗತಿವಾರು / ವಿಷಯವಾರು ಪಠ್ಯವಸ್ತುವಿನಲ್ಲಿನ ಅಧ್ಯಾಯಗಳ (ಘಟಕಗಳ) ಮಾಹೆವಾರು ಹಂಚಿಕೆ ಮಾಡಿಕೊಂಡು ನಿರ್ವಹಿಸುವುದು ಬೋಧನಾ-ಕಲಿಕಾ ಪ್ರಕ್ರಿಯೆ / ಸಿಸಿಇ ಚಟುವಟಿಕೆಗಳು / ರೂಪಣಾತ್ಮಕ ಪರೀಕ್ಷೆ / ಇತರ ಪೂರಕ ಚಟುವಟಿಕೆಗಳ ನಿರ್ವಹಣೆಗಾಗಿ	170 ದಿನಗಳು (ಸರಾಸರಿ)

3	ಸಂಕಲನತ್ಮಕ ಪರೀಕ್ಷೆಗಳು / ಮೌಲ್ಯಾಂಕನ ನಿರ್ವಹಣೆಗಾಗಿ	10 ದಿನಗಳು
4	ಪಠ್ಯೇತರ ಚಟುವಟಿಕೆಗಳು-ವಿವಿಧ ಸಭೆಗಳು(ಪೋಷಕರ / ತಾಯಂದಿರ ಸಭೆ/ ಸಮುದಾಯದತ್ತ ಶಾಲೆ/ ಕ್ರೀಡಾಕೂಟ / ಪ್ರತಿಭಾಕಾರಂಜಿ-ಇತರ ಶೈಕ್ಷಣಿಕ ಕಾರ್ಯಗಳು/ ಶಾಲಾ ಪ್ರವಾಸ / ಶಾಲಾ ವಾರ್ಷಿಕೋತ್ಸವ / ಇತರ ಚಟುವಟಿಕೆಗಳು	10 ದಿನಗಳು
	ಒಟ್ಟು	220 ದಿನಗಳು

2021-22 ನೇ ಸಾಲಿನ ಮಾಹೆವಾರು ಶೈಕ್ಷಣಿಕ ಕಾರ್ಯಕ್ರಮಗಳ / ಚಟುವಟಿಕೆಗಳ ಕಾರ್ಯಸೂಚಿ

ದಿನಾಂಕ	ಕಾರ್ಯಕ್ರಮದ ವಿವರ	ಹಮ್ಮಿಕೊಳ್ಳಬೇಕಾದ ಚಟುವಟಿಕೆಗಳು (ಪ್ರಕ್ರಿಯೆಯ ಸಂಕ್ಷಿಪ್ತ ವಿವರ)
ಜೂನ್-2021.		
15-06-2021 ರಿಂದ 30-06-2021 ರವರೆಗೆ.	ಶಾಲೆ ಪ್ರಾರಂಭ ಮತ್ತು ಪ್ರಾರಂಭೋತ್ಸವದ ಪೂರ್ವ ಸಿದ್ಧತೆ.	ಪೂರ್ವ ಸಿದ್ಧತೆ: 1. ಶಾಲಾ ಸ್ವಚ್ಛತೆ ಕಾರ್ಯ & ಶಾಲೆಯಲ್ಲಿ ವಿವಿಧ ಸುರಕ್ಷತೆ ಕ್ರಮಗಳನ್ನು ಪರಿಶೀಲಿಸಿ ಸರಿಪಡಿಸುವುದು. 2. ಎಸ್.ಡಿ.ಎಂ.ಸಿ ಸಭೆ ನಡೆಸಿ ಶಾಲಾ ಪ್ರಾರಂಭೋತ್ಸವದ ಬಗ್ಗೆ ಚರ್ಚೆ ಮಾಡುವುದು. 3. ಈಗಾಗಲೇ ಸಿದ್ಧಪಡಿಸಿರುವ ಕೆಳಗೆ ನಮೂದಿಸಿರುವ ಶಾಲಾ ದಾಖಲೆಗಳ ಜೋಡಣೆ/ಪ್ರದರ್ಶನ. ■ ಶಾಲಾ ವೇಳಾ ಪಟ್ಟಿ. ■ ಶಿಕ್ಷಕರ ವೇಳಾಪಟ್ಟಿ(ತರಗತಿವಾರು, ಶಿಕ್ಷಕರವಾರು) ■ ಶಾಲಾಭಿವೃದ್ಧಿ ಯೋಜನೆ ಸಿದ್ಧಪಡಿಸುವುದು. ■ ಶಾಲಾ ಪಂಚಾಂಗ. 4. ಕಡ್ಡಾಯವಾಗಿ ಎಲ್ಲಾ ಮುಖ್ಯ ಶಿಕ್ಷಕರು ಮತ್ತು ಶಿಕ್ಷಕರು ಪಾಲ್ಗೊಳ್ಳುವುದು ಮತ್ತು ಪ್ರಾರಂಭೋತ್ಸವಕ್ಕೆ ಪೂರ್ವ ತಯಾರಿ ಮಾಡಿಕೊಳ್ಳುವುದು. ಮುಖ್ಯ ಶಿಕ್ಷಕರು ತರಗತಿಯ ಶಿಕ್ಷಕರನ್ನು ನೇಮಿಸುವುದು. 1. ಹಿಂದಿನ ವರ್ಷದಲ್ಲಿ ತರಗತಿಗಳಿಂದ ಮಕ್ಕಳನ್ನು ಉತ್ತೀರ್ಣಗೊಳಿಸಿ ಎಲ್ಲ ಮಕ್ಕಳ ಪ್ರಸ್ತುತ ವರ್ಷದ ಹಾಜರಾತಿ ವಹಿಗಳನ್ನು(Students Attendance Register) ಸಿದ್ಧಪಡಿಸುವುದು. 2. ಶಿಕ್ಷಕ/ಶಿಕ್ಷಕಿಯರು ತಮ್ಮ ಶೈಕ್ಷಣಿಕ ದಾಖಲೆಗಳಾದ ವಾರ್ಷಿಕ ಕಾರ್ಯ ಯೋಜನೆ, ಸೇತು ಬಂಧ ಯೋಜನೆ, ಪಾಠ ಯೋಜನೆ, ಪರ್ಯಾಯ ಶೈಕ್ಷಣಿಕ ಯೋಜನೆ ಮುಂತಾದವುಗಳಿಗೆ ಮುಖ್ಯ ಶಿಕ್ಷಕರಿಂದ ಅನುಮೋದನೆ, ಪಡೆದುಕೊಳ್ಳುವುದು.

		3. ಮುಖ್ಯಶಿಕ್ಷಕರು ಸಹಶಿಕ್ಷಕರೊಡಗೂಡಿ ಸಮುದಾಯದ ಸಹಭಾಗಿತ್ವದೊಂದಿಗೆ ಶಾಲಾ ಪ್ರಾರಂಭೋತ್ಸವಕ್ಕೆ ಸಂಪೂರ್ಣ ಸಿದ್ಧತೆ ಮಾಡಿಕೊಳ್ಳುವುದು. 4. ಸಮುದಾಯದೊಂದಿಗೆ ಸೇರಿ ಶಾಲಾ ಪ್ರಾರಂಭೋತ್ಸವದ ದಿನವೇ ಅಂದರೆ 01-07-2021 ರಂದೇ ಮಕ್ಕಳು ಶಾಲೆಗೆ ಬರಲು ಅರಿವು ಮೂಡಿಸುವುದರ ಜೊತೆಗೆ. ಪೋಷಕರನ್ನು ಶಾಲಾ ಪ್ರಾರಂಭೋತ್ಸವಕ್ಕೆ ಆಹ್ವಾನಿಸುವುದು.
ಪೂರ್ವಭಾವಿ ಸಭೆಗಳು, ವಿವಿಧ ಹಂತದ ತರಬೇತಿಗಳು ಮತ್ತು ಸಮಾಲೋಚನಾ ಸಭೆಗಳಲ್ಲಿನ ನಿರ್ಣಯಗಳ ಅಂಗೀಕಾರ.	ಶೈಕ್ಷಣಿಕ ವರ್ಷದ ವಾರ್ಷಿಕ ಚಟುವಟಿಕೆಗಳಾದ ಬೋಧನಾ ಕಲಿಕೆಗೆ ಮಾಹೆವಾರು ಪಾಠ ಹಂಚಿಕೆ, ಪರೀಕ್ಷೆಗಳು ಹಾಗೂ ಮೌಲ್ಯಮಾಪನ ವಿಶ್ಲೇಷಣೆ, ವಿವಿಧ ಕಾರ್ಯಕ್ರಮಗಳ ನಿರ್ವಹಣೆಗಾಗಿ ಅವಧಿ ಮತ್ತು ದಿನಾಂಕಗಳನ್ನು ಪೂರ್ವ ಭಾವಿಯಾಗಿ ನಿಗದಿಪಡಿಸುವ ಕುರಿತು ಚರ್ಚೆ ಮತ್ತು ಶಾಲಾ ಶೈಕ್ಷಣಿಕ / ಆಡಳಿತಾತ್ಮಕ ಜವಾಬ್ದಾರಿಗಳ ಅನುಷ್ಠಾನಕ್ಕೆ ಹಂಚಿಕೆ ಮಾಡುವುದು.	
ದಾಖಲಾತಿ ಆಂದೋಲನ	ಕಳೆದ ಸಾಲಿನಲ್ಲಿ ಶಾಲೆಗಳು ಭೌತಿಕವಾಗಿ ನಡೆಯದಿರುವುದು ಹಾಗೂ ಮಕ್ಕಳು ಶಾಲೆಗೆ ನಿರಂತರವಾಗಿ ಹಾಜರಾಗದಿರುವುದರಿಂದ ದಾಖಲಾತಿ ಪ್ರಮಾಣವು ಕಡಿಮೆಯಾಗುವ ಸಾಧ್ಯತೆ ಇದ್ದು, ಶಾಲೆಯಿಂದ ಹೊರಗುಳಿಯುವ ಮಕ್ಕಳ ಸಂಖ್ಯೆ ಹೆಚ್ಚಾಗುವ ಸಾಧ್ಯತೆ ಇದೆ. ಈ ಪ್ರಯುಕ್ತ ಪರಿಣಾಮಕಾರಿಯಾದ ದಾಖಲಾತಿ ಆಂದೋಲನವನ್ನು ಕೆಳಕಂಡಂತೆ ನಿರ್ವಹಿಸುವುದು:	1. ದಿನಾಂಕ: 25-06-2021 ರವರೆಗಿನ ದಾಖಲಾತಿ ಪ್ರಕ್ರಿಯೆಯನ್ನು ಆಧರಿಸಿ, ಹಿಂದಿನ ಸಾಲಿನಲ್ಲಿ ಉತ್ತೀರ್ಣರಾಗಿ ಶಾಲೆಗೆ ಬಾರದಿರುವ ಮಕ್ಕಳು, ಶಾಲೆಗೆ ದಾಖಲಾಗದಿರುವ ಅರ್ಹ ವಯಸ್ಸಿನ ಮಕ್ಕಳ ಮತ್ತು ಶಾಲೆ ಬಿಟ್ಟ ಮಕ್ಕಳ ಪಟ್ಟಿಯನ್ನು ಸಿದ್ಧಪಡಿಸಿಕೊಳ್ಳುವುದು ಮತ್ತು ಎಸ್.ಎ.ಟಿ.ಎಸ್.ನಲ್ಲಿ ಇಂಥೀಕರಿಸುವುದು. 2. ಶಿಕ್ಷಕರು, ಮುಖ್ಯ ಶಿಕ್ಷಕರು ಎಸ್.ಡಿ.ಎಂ.ಸಿ ಸಹಯೋಗದೊಂದಿಗೆ ಇಂತಹ ಮಕ್ಕಳ ಮನೆ ಮನೆಗೆ ಭೇಟಿ ನೀಡಿ ಪೋಷಕರ ಮನವೊಲಿಸಿ ಶಾಲೆಗೆ ದಾಖಲಿಸುವುದು. 3. ಶಾಲಾ ಪ್ರಾರಂಭದ ಅವಧಿಗೆ ಮುಂಚಿತವಾಗಿ ಶಾಲಾ ಶಿಕ್ಷಣದ ಪ್ರಾಮುಖ್ಯತೆ ತಿಳಿಸುವುದು ಹಾಗೂ ದಾಖಲಾತಿ ಆಂದೋಲನವನ್ನು ಅರ್ಥಪೂರ್ಣಗೊಳಿಸುವುದು.
ಜುಲೈ-2021 ರ ಮಾಹೆ		
01-07-2021	ಶಾಲಾ ಪ್ರಾರಂಭೋತ್ಸವ	ಶಾಲಾ ಪ್ರಾರಂಭೋತ್ಸವವನ್ನು ಒಂದು ಯಾಂತ್ರಿಕ ಪ್ರಕ್ರಿಯೆ ಎಂದು ಪರಿಗಣಿಸದೆ ಅತ್ಯಂತ ಉತ್ಸಾಹದಿಂದ ಮುಖ್ಯಶಿಕ್ಷಕರು. ಸಹಶಿಕ್ಷಕರು. ಎಸ್.ಡಿ.ಎಂ.ಸಿ ಹಾಗೂ ಪೋಷಕರು ಸೇರಿ ಶಾಲಾ ಮಕ್ಕಳನ್ನು, ಗಣ್ಯ ಅತಿಥಿಗಳನ್ನು ಸ್ವಾಗತಿಸುವ ರೀತಿಯಲ್ಲಿ ವಿಶೇಷವಾಗಿ ಸ್ವಾಗತಿಸುವುದು. 1. ಶಾಲೆಯನ್ನು ತಳಿರು ತೋರಣಗಳಿಂದ ಅಲಂಕರಿಸಿ ಭೌತಿಕ ವಾತಾವರಣವನ್ನು ಆಕರ್ಷಣೀಯವಾಗಿರಿಸುವುದು.

		2. ಮೊದಲ ಎರಡು ಅವಧಿಗಳಲ್ಲಿ ಮಕ್ಕಳನ್ನು ಆಹ್ವಾನಿಸುವ ಕಾರ್ಯಕ್ರಮವನ್ನು ಹಮ್ಮಿಕೊಂಡು ಮೂರನೆಯ ಅವಧಿಯಿಂದಲೇ ಹಾಜರಾಗಿರುವ ಮಕ್ಕಳಿಗೆ ಶೈಕ್ಷಣಿಕ ಚಟುವಟಿಕೆಗಳನ್ನು ಆರಂಭಿಸುವುದು. ಹಾಜರಾಗದಿರುವ ಮಕ್ಕಳನ್ನು ಶಾಲೆಗೆ ಕರೆತರುವಂತೆ ಹಾಜರಾಗಿರುವ ಮಕ್ಕಳನ್ನು ಪ್ರೇರೇಪಿಸುವುದು. 3. ಮೊದಲನೆಯ ದಿನದಿಂದಲೇ ಪಾಠ ಪ್ರವಚನಗಳನ್ನು ಆರಂಭಿಸುವುದು. ಈ ಮಾಹಿತಿ ಮಕ್ಕಳಿಗೆ ಮತ್ತು ಪೋಷಕರಿಗೆ ತಲುಪುವಂತೆ ಮಾಡುವುದು. 4. ಮಧ್ಯಾಹ್ನ ಅಕ್ಷರ ದಾಸೋಹದ ಊಟದ ಕಾರ್ಯಕ್ರಮವನ್ನು ಪ್ರಾರಂಭಿಸಿ ಆಕರ್ಷಣೀಯಗೊಳಿಸುವುದು. 5. ಮಕ್ಕಳಿಗೆ ಬುಕ್ ಬ್ಯಾಂಕ್ ವ್ಯವಸ್ಥೆಯಡಿ ಪುಸ್ತಕ ಒದಗಿಸುವುದು. ವಿ.ಸೂ: ಎಲ್ಲಾ ಶಿಕ್ಷಕ/ಶಿಕ್ಷಕಿಯರು ಪ್ರಾರಂಭೋತ್ಸವದ ಕಾರ್ಯಕ್ರಮವನ್ನು ತಮ್ಮ ಪಾಠ ಪ್ರವಚನಗಳನ್ನು ಆರಂಭಿಸುವದರೊಂದಿಗೆ ಅರ್ಥಪೂರ್ಣವಾಗಿಸುವುದು.
02-07-2021.	ಸೇತುಬಂಧ ಶಿಕ್ಷಣ	ಶಿಕ್ಷಕರ ಬಳಿ ಕಳೆದ ಸಾಲಿನಲ್ಲಿ ನಡೆಸಿದ ಮೌಲ್ಯಾಂಕನ ವಿಶ್ಲೇಷಣೆಯ ಕಲಿಕಾ ಕೊರತೆಗಳ ದತ್ತಾಂಶಗಳು ಲಭ್ಯವಿರುತ್ತವೆ. ಇವುಗಳನ್ನು ಅವಲೋಕಿಸಿ, ಪೂರಕವಾಗಿ ನೈದಾನಿಕ ಪರೀಕ್ಷೆ ಹಮ್ಮಿಕೊಂಡು ಫಲಿತಾಂಶ ವಿಶ್ಲೇಷಿಸಬೇಕು. ಈ ದತ್ತಾಂಶ ಮತ್ತು ಇಲಾಖೆಯಿಂದ ಸರಬರಾಜಾದ ಕಲಿಕಾ ಫಲಿತಾಂಶಗಳನ್ನಾಧರಿಸಿ (Learning Outcome) ಶಾಲಾ ಶೈಕ್ಷಣಿಕ ಯೋಜನೆ (SAP) ತಯಾರಿಸುವುದು. ವಿಶ್ಲೇಷಣೆ ಆಧಾರದಲ್ಲಿ ವಿದ್ಯಾರ್ಥಿವಾರು ಕಲಿಕಾ ಕೊರತೆ ಸಿದ್ಧಪಡಿಸಿಕೊಂಡು ಸೇತುಬಂಧ ಕಾರ್ಯಕ್ರಮ ಅನುಷ್ಠಾನಗೊಳಿಸುವುದು. ಈ ಎಲ್ಲಾ ಅಂಶಗಳನ್ನು ಬಳಸಿಕೊಂಡು ಮಗುವಿನ ಕಲಿಕಾ ಪ್ರಗತಿ, ಕಲಿಕಾ ಅಂತರ ಗುರುತಿಸಿ ಮಕ್ಕಳಿಗೆ ಪ್ರತ್ಯೇಕ ಪರಿಹಾರಾತ್ಮಕ ಚಟುವಟಿಕೆ ಅನುಕೂಲಿಸುವುದು. ಪರಿಹಾರ ಬೋಧನೆ ಅನುಷ್ಠಾನ ಕುರಿತು ಇತ್ತೀಚಿನ ಮಾರ್ಗಸೂಚಿ ಸುತ್ತೋಲೆಯಂತೆ ಕಾರ್ಯಕ್ರಮದ ಅನುಷ್ಠಾನಗೊಳಿಸುವುದು. ಕಳೆದ ಸಾಲಿನಲ್ಲಿ 1 ರಿಂದ 5ನೇ ತರಗತಿ ಪ್ರಾರಂಭಿಸದೆ ಇರುವುದರಿಂದ ಹಾಗೂ 6 ರಿಂದ 10ನೇ ತರಗತಿ ನಿರಂತರವಾಗಿ ನಡೆಯದೆ ಇರುವುದರಿಂದ ಈ ಶೈಕ್ಷಣಿಕ ಸಾಲಿನಲ್ಲಿ 01-07-2021 ರಿಂದ 31-07-2021 ರವರೆಗೆ ಸೇತುಬಂಧ ಶಿಕ್ಷಣ ಮುಂದುವರಿಕೆ ಮತ್ತು ಸಿ.ಸಿ.ಇ ಚಟುವಟಿಕೆ ನೀಡುವುದು.
	ಹೋಬಳಿ ಮಟ್ಟದ ಕ್ರೀಡಾ ಕೂಟ	ಹೋಬಳಿ ಮಟ್ಟದ ಕ್ರೀಡಾ ಕೂಟ 05.07.2021 ರ ಒಳಗೆ ಕಡ್ಡಾಯವಾಗಿ ನಿಗದಿತ ಸಮಯದಲ್ಲಿ ಪೂರ್ಣಗೊಳಿಸುವುದು.
	ತಾಲ್ಲೂಕು ಮಟ್ಟದ ಕ್ರೀಡಾಕೂಟ	ಸದರಿ ದಿನಾಂಕದ ಒಳಗೆ ಈ ಚಟುವಟಿಕೆಗಳನ್ನು ಪೂರ್ಣಗೊಳಿಸುವುದು.

27-07-2021	ಸಿ.ಸಿ.ಇ ಚಟುವಟಿಕೆ	ಸಿ.ಸಿ.ಇ ಚಟುವಟಿಕೆ- ಸೇತುಬಂಧ ಆಧರಿಸಿ ಸಿ.ಸಿ.ಇ ಅಡಿ ಚಟುವಟಿಕೆ ನೀಡಲು ಮೌಲ್ಯಾಂಕನ ನಿರ್ವಹಣೆ ಮಾಡಿ ಪ್ರಗತಿ ದಾಖಲಿಸುವುದು.
28-07-2021 ರಿಂದ 30-07-2021	ಪುಸ್ತಕಪರಿಚಯ ಅವಧಿಗಳು.	ಮುಂದಿನ ಶೈಕ್ಷಣಿಕ ವರ್ಷದ ಬೋಧನಾ-ಕಲಿಕಾ ಕಾರ್ಯಕ್ರಮ ಅನುಷ್ಠಾನದ ಪರಿಚಯ (ಕೆಳಕಂಡ ಸೂಚನೆ 08 ಅನ್ನು ಗಮನಿಸಿ).
ಆಗಸ್ಟ್-2021 ಮಾಹೆ.		
01-08-2021 ರಿಂದ ಪ್ರಾರಂಭ	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 15 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
15.08.2021	ಸ್ವಾತಂತ್ರ್ಯ ದಿನಾಚರಣೆ	ಅರ್ಥಪೂರ್ಣವಾಗಿ ಆಚರಿಸುವುದು.
21.08.2021	ಜಿಲ್ಲಾ ಮಟ್ಟದ ಕ್ರೀಡಾಕೂಟ	ಕಡ್ಡಾಯವಾಗಿ ನಿಗದಿತ ದಿನಾಂಕದೊಳಗೆ ಪೂರ್ಣಗೊಳಿಸುವುದು.
27-08-2021 ರಿಂದ 29-08-2021	ಮೊದಲನೆಯ ರೂಪಣಾತ್ಮಕ ಮೌಲ್ಯಮಾಪನ (ಎಫ್.ಎ-1)	ಸದರಿ ಮೌಲ್ಯಮಾಪನದ ವಿಶಿಷ್ಟತೆಯನ್ನು ಅರ್ಥೈಸಿಕೊಂಡು ಆಯಾ ಬೋಧನಾ ಅವಧಿಯಲ್ಲಿ ವಿಷಯವಾರು ಮೌಲ್ಯಮಾಪನ ಹಮ್ಮಿಕೊಳ್ಳುವುದು. ನಿಗದಿತ ಅವಧಿಯಲ್ಲಿ ಈ ಮೌಲ್ಯಮಾಪನ ಪೂರ್ಣಗೊಳಿಸುವುದು.
29-08-2021	ರಾಷ್ಟ್ರೀಯ ಕ್ರೀಡಾ ದಿನ	ಪ್ರಾರ್ಥನಾ ಸಮಯವನ್ನು ಬಳಸಿಕೊಂಡು ರಾಷ್ಟ್ರೀಯ ಕ್ರೀಡಾ ದಿನದ ಮಹತ್ವ ತಿಳಿಸುವುದು.
30-08-2021.	ಸಿ.ಸಿ.ಇ ಅಡಿ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಚಟುವಟಿಕೆ ರೂಪಿಸುವುದು
ಸೆಪ್ಟೆಂಬರ್-2021 ರ ಮಾಹೆ		
01-09-2021 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 15 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
05-09-2021	ಶಿಕ್ಷಕರ ದಿನಾಚರಣೆ	ಅರ್ಥಪೂರ್ಣವಾಗಿ ಆಚರಿಸುವುದು.
08-09-2021	ಅಂತರಾಷ್ಟ್ರೀಯ ಸಾಕ್ಷರತಾ	ರಾಷ್ಟ್ರ ಮತ್ತು ರಾಜ್ಯ ಹಂತದ ಸಾಕ್ಷರತಾ ಪ್ರಮಾಣದ ಬಗ್ಗೆ ಪ್ರಾರ್ಥನಾ

	ದಿನಾಚರಣೆ	ಸಮಯದಲ್ಲಿ ವಿದ್ಯಾರ್ಥಿಗಳಿಗೆ ತಿಳಿಯಪಡಿಸುವ ಮೂಲಕ ಸಾಕ್ಷರತೆಯ ಮಹತ್ವದ ಬಗ್ಗೆ ಅರಿವು ಮೂಡಿಸುವುದು. ವಿದ್ಯಾರ್ಥಿಗಳಿಂದ ಅನಕ್ಷರಸ್ತರನ್ನು ಸಾಕ್ಷರರನ್ನಾಗಿ ಮಾಡುವುದು.
15-09-2021	ಸರ್.ಎಂ.ವಿಶ್ವೇಶ್ವರಯ್ಯರವರ ದಿನಾಚರಣೆ	ವಿಶ್ವೇಶ್ವರಯ್ಯನವರು ನಾಡಿಗೆ ನೀಡಿದ ಕೊಡುಗೆ ಹಾಗೂ ಅವರ ವ್ಯಕ್ತಿತ್ವದ ಬಗ್ಗೆ ಮಕ್ಕಳಿಗೆ ತಿಳಿಸುವುದು.
24-09-2021 ರಿಂದ 29-08-2021	ಎರಡನೆಯ ರೂಪಣಾತ್ಮಕ ಮೌಲ್ಯಮಾಪನ (ಎಫ್.ಎ-2)	ಸದರಿ ಮೌಲ್ಯಮಾಪನದ ವಿಶಿಷ್ಟತೆಯನ್ನು ಅರ್ಥೈಸಿಕೊಂಡು ಆಯಾ ಬೋಧನಾ ಅವಧಿಯಲ್ಲಿ ವಿಷಯವಾರು ಮೌಲ್ಯಮಾಪನ ಹಮ್ಮಿಕೊಳ್ಳುವುದು. ನಿಗದಿತ ಅವಧಿಯಲ್ಲಿ ಈ ಮೌಲ್ಯಮಾಪನ ಪೂರ್ಣಗೊಳಿಸುವುದು.
30-08-2021.	ಸಿ.ಸಿ.ಇ ಅಡಿ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಚಟುವಟಿಕೆ ರೂಪಿಸುವುದು.
ಅಕ್ಟೋಬರ್-2021 ರ ಮಾಹೆ		
01-10-2021 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 10 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
02-10-2021	ಗಾಂಧಿ ಜಯಂತಿ ಮತ್ತು ಲಾಲ್ ಬಹದ್ದೂರ್ ಶಾಸ್ತ್ರಿ ಜಯಂತಿ	ಗಾಂಧಿ ಮತ್ತು ಲಾಲ್ ಬಹದ್ದೂರ್ ಶಾಸ್ತ್ರಿಯವರ ಸರಳ ಜೀವನದ ಪರಿಚಯ, ಶ್ರಮದಾನ ಹಾಗೂ ಭಜನೆ ಮೂಲಕ ದಿನಾಚರಣೆಯನ್ನು ಅರ್ಥಪೂರ್ಣವಾಗಿ ಆಚರಿಸುವುದು.
03-10-2021 ರಿಂದ 08-10-2021	ಸಂಕಲನಾತ್ಮಕ ಮೌಲ್ಯಮಾಪನ-1 (ಎಸ್.ಎ-1)	4 ರಿಂದ 9ನೇ ತರಗತಿಗಳಿಗೆ ಸಂಕಲನಾತ್ಮಕ ಮೌಲ್ಯಮಾಪನ ನಿರ್ವಹಿಸಿ ಮೌಲ್ಯಾಂಕನ ವಿಶ್ಲೇಷಣೆ ಮಾಡಿ ಪ್ರಗತಿ ದಾಖಲಿಸುವುದು.
ದಿನಾಂಕ: 10.10.2021 ರಿಂದ 20.10.2021 ರವರೆಗೆ ದಸರಾ ಮಧ್ಯಂತರ ರಜೆ		

30-10-2021	ಸಮುದಾಯದತ್ತ ಶಾಲೆ (ತಾಯಂದಿರ / ಪೋಷಕರ ಸಭೆ) [ಪ್ರಾಥಮಿಕ]	1. ಸಂಕಲನಾತ್ಮಕ ಮೌಲ್ಯಮಾಪನ ಫಲಿತಾಂಶವನ್ನು ಸಿದ್ಧಪಡಿಸಿಕೊಳ್ಳುವುದು.
31-10-2021	ಸಮುದಾಯದತ್ತ ಶಾಲೆ (ತಾಯಂದಿರ / ಪೋಷಕರ ಸಭೆ) [ಪ್ರೌಢ]	2. ಶಾಲೆಯ ಪ್ರತಿ ವಿದ್ಯಾರ್ಥಿಯ ಕೃತಿ ಸಂಪುಟ I (Child Profile)ವನ್ನು ಸಿದ್ಧಪಡಿಸಿಕೊಳ್ಳುವುದು. 3. ಮುಖ್ಯ ಶಿಕ್ಷಕರು ಸಮುದಾಯದತ್ತ ಶಾಲೆ ದಿನಾಂಕದ ಬಗ್ಗೆ ಹಾಗೂ ಕಾರ್ಯಕ್ರಮಕ್ಕೆ ಹಾಜರಾಗುವಂತೆ ಎಸ್.ಡಿ.ಎಂ.ಸಿ ಅಧ್ಯಕ್ಷರು ಮತ್ತು ಸದಸ್ಯರಿಗೆ ಸಾಕಷ್ಟು ಮುಂಚಿತವಾಗಿ ಜ್ಞಾಪನವನ್ನು ನೀಡುವುದು. 4. ಆಯಾ ತರಗತಿ ಶಿಕ್ಷಕರು ವಿದ್ಯಾರ್ಥಿಗಳಿಗೆ ಪೋಷಕರ ಮನವೋಲಿಸಿ ತಪ್ಪದೇ ಸಮುದಾಯದತ್ತ ಶಾಲೆ ಕಾರ್ಯಕ್ರಮಕ್ಕೆ ಹಾಜರಾಗಲು ಪ್ರೇರೇಪಿಸುವುದು. 5. ಶಿಕ್ಷಕರು, ಪೋಷಕರಿಗೆ ಮಕ್ಕಳ ಕೃತಿ ಸಂಪುಟವನ್ನು ತೋರಿಸಿ, ಅವರ ಕಲಿಕಾ ಪ್ರಗತಿಯನ್ನು ವಿವರಿಸುವುದು. ಮನೆಯಲ್ಲಿ ವಿದ್ಯಾರ್ಥಿಗಳಿಗೆ ಅಗತ್ಯವಿರುವ ಕಲಿಕಾ ಪರಿಸರವನ್ನು ಒದಗಿಸಿಕೊಡುವಂತೆ ತಿಳಿಸುವುದು. 6. ಮುಖ್ಯ ಶಿಕ್ಷಕರು ಮತ್ತು ಶಿಕ್ಷಕರು ಎಸ್.ಡಿ.ಎಂ.ಸಿ ಸಮ್ಮುಖದಲ್ಲಿ ಶಾಲೆಯ ವಿದ್ಯಾರ್ಥಿಗಳ ಒಟ್ಟಾರೆ ಫಲಿತಾಂಶದ ಬಗ್ಗೆ ಚರ್ಚಿಸುವುದು. ಫಲಿತಾಂಶವನ್ನು ಆಧರಿಸಿ ಕೈಗೊಳ್ಳಬೇಕಾದ ಕ್ರಮಗಳ ಬಗ್ಗೆ ಸೂಕ್ತ ಕ್ರಿಯಾ ಯೋಜನೆಯನ್ನು ಸಿದ್ಧಪಡಿಸಿಕೊಳ್ಳುವುದು. 7. ವಿಶೇಷವಾಗಿ ಹತ್ತನೆ ತರಗತಿಗೆ ಸಂಬಂಧಿಸಿದಂತೆ ಎಲ್ಲಾ ಮಕ್ಕಳ ಪೋಷಕರು ಸಮುದಾಯದತ್ತ ಶಾಲೆ ಕಾರ್ಯಕ್ರಮದಲ್ಲಿ ಭಾಗವಹಿಸುವಂತೆ ಕ್ರಮವಹಿಸುವುದು ಈ ಪೋಷಕರ ಪ್ರತ್ಯೇಕ ಸಭೆ ನಡೆಸಿ ಮಕ್ಕಳ ಕಲಿಕೆಗೆ ಪೂರಕವಾದ ಕಲಿಕಾ ವಾತಾವರಣ ಮನೆಯಲ್ಲಿ ನೀಡುವಂತೆ ಮನವೋಲಿಸುವುದು, ಸೂಕ್ತ ಸಂಪನ್ಮೂಲ ವ್ಯಕ್ತಿಗಳ ಮೂಲಕ ಪೋಷಕರಿಗೆ ಮತ್ತು ವಿದ್ಯಾರ್ಥಿಗಳಿಗೆ ಪ್ರೇರಣಾತ್ಮಕ ಅವಧಿ ನಿರ್ವಹಣೆ.
30-10-2021	ವಿಭಾಗ ಮಟ್ಟದ ಕ್ರೀಡಾ ಕೂಟ	ಸದರಿ ದಿನಾಂಕದ ಒಳಗೆ ಈ ಚಟುವಟಿಕೆಗಳನ್ನು ಇಲಾಖಾ ಮಾರ್ಗಸೂಚಿಯಂತೆ ಪೂರ್ಣಗೊಳಿಸುವುದು.
31-10-2021	ರಾಷ್ಟ್ರೀಯ ಸಂಕಲ್ಪ ದಿನ	ಇಲಾಖಾ ಮಾರ್ಗಸೂಚಿಯಂತೆ ಕ್ರಮವಹಿಸುವುದು.
ನವೆಂಬರ್-2021 ರ ಮಾಹೆ		
01-11-2021 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.

	ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 15 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	
01-11-2021	ಕನ್ನಡ ರಾಜ್ಯೋತ್ಸವ	ಅರ್ಥಪೂರ್ಣವಾಗಿ ಆಚರಿಸುವುದು
10-11-2021	ರಾಜ್ಯಮಟ್ಟದ ಕ್ರೀಡಾಕೂಟ	ಸದರಿ ದಿನಾಂಕದ ಒಳಗೆ ಈ ಚಟುವಟಿಕೆಗಳನ್ನು ಇಲಾಖಾ ಮಾರ್ಗಸೂಚಿಯಂತೆ ಪೂರ್ಣಗೊಳಿಸುವುದು.
11-11-2021	ರಾಷ್ಟ್ರೀಯ ಶಿಕ್ಷಣ ದಿನ	ಮೌಲಾನಾ ಅಬುಲ್ ಕಲಾಂ ಆಜಾದ್ ಜಯಂತಿ ಆಚರಣೆ
14-11-2021	ಮಕ್ಕಳ ದಿನಾಚರಣೆ	ಮಕ್ಕಳ ಹಕ್ಕುಗಳ ಬಗ್ಗೆ ಅರಿವು ಮೂಡಿಸುವುದು ಹಾಗೂ ಮಕ್ಕಳ ಅಭಿವ್ಯಕ್ತಿ ಹಾಗೂ ಭಾಗವಹಿಸುವಿಕೆಗೆ ಪೂರಕ ಚಟುವಟಿಕೆಗಳನ್ನು ಹಮ್ಮಿಕೊಳ್ಳುವುದು.
15-11-2021	ಕನಕದಾಸ ಜಯಂತಿ	ಕನಕದಾಸ ಜಯಂತಿಯನ್ನು ಅರ್ಥಪೂರ್ಣವಾಗಿ ಆಚರಿಸುವುದು
19-11-2021	ರಾಷ್ಟ್ರೀಯ ಭಾವೈಕ್ಯತಾ ಸಪ್ತಾಹ	ಅರ್ಥಪೂರ್ಣವಾಗಿ ಆಚರಿಸುವುದು
26-11-2021	ಸಂವಿಧಾನ ದಿನಾಚರಣೆ	ಸಂವಿಧಾನದ ಪ್ರಾಮುಖ್ಯತೆ ಮತ್ತು ನಾಗರಿಕರ ಹಕ್ಕುಗಳು ಮತ್ತು ಜವಾಬ್ದಾರಿಗಳ ಬಗ್ಗೆ ಮಕ್ಕಳಲ್ಲಿ ಅರಿವು ಮೂಡಿಸುವುದು.
30-11-2021	ಸಿ.ಸಿ.ಇ ಅಡಿ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಚಟುವಟಿಕೆ ರೂಪಿಸುವುದು
ಡಿಸೆಂಬರ್-2021 ರ ಮಾಹೆ		
01-12-2021 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 15 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
01-12-2021	ವಿಶ್ವ ಏಡ್ಸ್ ದಿನಾಚರಣೆ	ವಿಶ್ವ ಏಡ್ಸ್ ದಿನಾಚರಣೆ ಬಗ್ಗೆ ಮಕ್ಕಳಿಗೆ ಅರಿವು ಮೂಡಿಸುವುದು
03-12-2021	ವಿಶ್ವ ವಿಕಲಚೇತನರ ದಿನಾಚರಣೆ	ಸಮನ್ವಯ ಶಿಕ್ಷಣ ಪರಿಕಲ್ಪನೆಯ ಅರಿವು ಮೂಡಿಸುವುದು.
05-12-2021 ರಿಂದ 07-12-2021	ಮೂರನೇ ರೂಪಣಾತ್ಮಕ ಮೌಲ್ಯಮಾಪನ ಎಫ್.ಎ-3	ಸದರಿ ಮೌಲ್ಯಮಾಪನದ ವಿಶಿಷ್ಟತೆಯನ್ನು ಅರ್ಥೈಸಿಕೊಂಡು ಆಯಾ ಬೋಧನಾ ಅವಧಿಯಲ್ಲಿ ವಿಷಯವಾರು ಮೌಲ್ಯಮಾಪನ ಹಮ್ಮಿಕೊಳ್ಳುವುದು.
22-12-2021	ರಾಷ್ಟ್ರೀಯ ಗಣಿತ ದಿನ	ಮೆಟ್ರಿಕ್ ಮೇಳ, ನಿತ್ಯ ಜೀವನದಲ್ಲಿ ಗಣಿತದ ಬಳಕೆ, ಗಣಿತ ಕ್ಷೇತ್ರಕ್ಕೆ ಭಾರತೀಯರ ಕೊಡುಗೆ ಇವೆ ಮುಂತಾದ ವಿಷಯಗಳ ಬಗ್ಗೆ ವಿಚಾರಗೋಷ್ಠಿ, ಚರ್ಚಾಸ್ಪರ್ಧಿಗಳನ್ನು ಶಾಲೆಯಲ್ಲಿ ಏರ್ಪಡಿಸಿ ಈ ದಿನಾಚರಣೆಯನ್ನು ಅರ್ಥಪೂರ್ಣವಾಗಿ ಆಚರಿಸುವುದು.

24-12-2021	ಅಣಕು ಸಂಸತ್ತು ಸ್ಪರ್ಧೆ ಸಿ.ಸಿ.ಇ	ಅಣಕು ಸಂಸತ್ತಿನ ಪರಿಕಲ್ಪನೆಯನ್ನು ವಿದ್ಯಾರ್ಥಿಗಳಲ್ಲಿ ಮೂಡಿಸುವ ನಿಟ್ಟಿನಲ್ಲಿ ಶಾಲಾ ಹಂತದಲ್ಲಿ ಅಣಕು ಸಂಸತ್ತು ಸ್ಪರ್ಧೆ ಏರ್ಪಡಿಸುವುದು.
30-12-2021	ಸಿ.ಸಿ.ಇ ಅಡಿ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಚಟುವಟಿಕೆ ರೂಪಿಸುವುದು
ಜನವರಿ-2022 ರ ಮಾಹೆ		
01-01-2022 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 15 ರಷ್ಟು ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
03-01-2022	ಸಾವಿತ್ರಿ ಬಾಯಿ ಫುಲೆ ಜಯಂತಿ	ದೇಶದ ಮೊದಲ ಮಹಿಳಾ ಶಿಕ್ಷಕಿ ಸಾವಿತ್ರಿ ಬಾಯಿ ಫುಲೆಯವರ ಬಗ್ಗೆ ಮಕ್ಕಳಿಗೆ ತಿಳಿಸುವುದು.
12-01-2022	ಸ್ವಾಮಿವಿವೇಕಾನಂದರ ಜನ್ಮ ದಿನಾಚರಣೆ, ರಾಷ್ಟ್ರೀಯಯುವ ದಿನಾಚರಣೆ	ದೇಶದ ಅಭಿವೃದ್ಧಿಯಲ್ಲಿ ಯುವಪೀಳಿಗೆಯ ಪಾತ್ರದ ಮಹತ್ವದ ಬಗ್ಗೆ ತಿಳಿಸುವುದು.
25-01-2022	ರಾಷ್ಟ್ರೀಯ ಮತದಾರರ ದಿನ	ಇ.ಎಲ್.ಸಿ ಕ್ಲಬ್‌ಗಳ ಮೂಲಕ ಮತದಾನದ ಮಹತ್ವದ ಬಗ್ಗೆ ತಿಳಿಸುವುದು.
26-01-2022	ಗಣರಾಜ್ಯ ದಿನಾಚರಣೆ	ಅರ್ಥಪೂರ್ಣವಾಗಿ ಆಚರಿಸುವುದು.
27-01-2021 ರಿಂದ 29-01-2021	ನಾಲ್ಕನೆಯ ರೂಪಣಾತ್ಮಕ ಮೌಲ್ಯಮಾಪನ (ಎಫ್.ಎ-4)	ಸದರಿ ಮೌಲ್ಯಮಾಪನದ ವಿಶಿಷ್ಟತೆಯನ್ನು ಅರ್ಥೈಸಿಕೊಂಡು ಆಯಾ ಬೋಧನಾ ಅವಧಿಯಲ್ಲಿ ವಿಷಯವಾರು ಮೌಲ್ಯಮಾಪನ ಹಮ್ಮಿಕೊಳ್ಳುವುದು.
30-01-2022	ಹುತಾತ್ಮರ ದಿನಾಚರಣೆ	ಗಾಂಧೀಜಿಯವರ ಉದಾತ್ತ ಧೈಯದ ಬಗ್ಗೆ ತಿಳಿಸುವುದು.
30-01-2021	ಸಿ.ಸಿ.ಇ ಅಡಿ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಚಟುವಟಿಕೆ ರೂಪಿಸುವುದು
ಫೆಬ್ರವರಿ-2022 ರ ಮಾಹೆ		
01-02-2022 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ ಶೇ. 10	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.

	ರಷ್ಠ ಪಠ್ಯವಸ್ತು ಬೋಧನೆ ನಿರ್ವಹಣೆ.	
20-02-2022 ರಿಂದ 25-02-2022 ರವರೆಗೆ.	ಪೂರ್ವಭಾವಿ ಪರೀಕ್ಷೆ.	ಈ ವರೆಗೆ ಪೂರ್ಣಗೊಂಡಿರುವ ಪಠ್ಯವಸ್ತುವನ್ನಾಧರಿಸಿ ವಾರ್ಷಿಕ ಪರೀಕ್ಷೆಗೆ ಪೂರ್ವ ತಯಾರಿಗಾಗಿ ಪೂರ್ವಭಾವಿ ಪರೀಕ್ಷೆಯನ್ನು (Preparatory Exam) ನಿರ್ವಹಿಸುವುದು.
28-02-2022	ರಾಷ್ಟ್ರೀಯ ವಿಜ್ಞಾನ ದಿನಾಚರಣೆ	ಸಿ.ವಿ.ರಾಮನ್‌ರವರನ್ನು ಒಳಗೊಂಡಂತೆ ಭಾರತದ ವಿಜ್ಞಾನಿಗಳು ವಿಜ್ಞಾನ ಕ್ಷೇತ್ರಕ್ಕೆ ನೀಡಿರುವ ಕೊಡುಗೆಯ ಬಗ್ಗೆ ಮಕ್ಕಳಲ್ಲಿ ಅರಿವು ಮೂಡಿಸುವುದು. ಈ ದಿನದಂದು ಶಾಲೆಯಲ್ಲಿ ವಿಜ್ಞಾನಕ್ಕೆ ಸಂಬಂಧಿಸಿದ ಕಾರ್ಯಚಟುವಟಿಕೆಗಳನ್ನು ಹಮ್ಮಿಕೊಂಡು ವಿಜ್ಞಾನದ ಹಬ್ಬವನ್ನು ಅರ್ಥಪೂರ್ಣವಾಗಿ ಆಚರಿಸುವುದು.
28-02-2021	ಸಿ.ಸಿ.ಇ ಚಟುವಟಿಕೆಗಳನ್ನು ನೀಡುವುದು.	ಸಿ.ಸಿ.ಇ ಪ್ರಾಜೆಕ್ಟ್ ಚಟುವಟಿಕೆಗಳನ್ನು ಆ ತಿಂಗಳಲ್ಲಿ ಪೂರ್ಣಗೊಂಡ ಪಠ್ಯವಸ್ತುವನ್ನಾಧರಿಸಿ ಪುನರಾವರ್ತನೆ ಆಗುವಂತೆ ಈ ದಿನದ ವಿಶೇಷತೆಯಂತೆ ವಿಜ್ಞಾನ ವಸ್ತುಪ್ರದರ್ಶನ / ಪವಾಡ ಗುಟ್ಟು ಬಯಲು / ವಿಜ್ಞಾನ ರಂಗೋಲಿ ಯಂತಹ ಚಟುವಟಿಕೆಗಳನ್ನು ರೂಪಿಸುವುದರೊಂದಿಗೆ ವೈಜ್ಞಾನಿಕ ಮನೋಭಾವ ಮೂಡಿಸುವುದು
ಮಾರ್ಚ್-2022 ರ ಮಾಹೆ		
01-03-2022 ರಿಂದ ಪ್ರಾರಂಭ.	ತರಗತಿವಾರು ಪಠ್ಯವಸ್ತು ಬೋಧನೆ ಪ್ರಾರಂಭ ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಲ್ಲಿ ನಿಗದಿಪಡಿಸಿದ / ಉಳಿದ ಶೇ. 05 ರಷ್ಠ ಪಠ್ಯವಸ್ತು ಬೋಧನೆ ನಿರ್ವಹಣೆ.	ವಾರ್ಷಿಕ ಪಾಠ ಹಂಚಿಕೆ ಯೋಜನೆಯಂತೆ ಪಠ್ಯ ಬೋಧನೆ ಕಲಿಕಾ ಕಾರ್ಯಕ್ರಮ ಪ್ರಾರಂಭಿಸುವುದು.
08-03-2022	ವಿಶ್ವ ಮಹಿಳಾ ದಿನಾಚರಣೆ	ಅರ್ಥಪೂರ್ಣವಾಗಿ ಆಚರಿಸುವುದು
10-03-2022 ರಿಂದ 31-03-2022 ರವರೆಗೆ.	ಪುನರಾವರ್ತನೆ.	ಶೈಕ್ಷಣಿಕ ವರ್ಷದಲ್ಲಿ ಪೂರ್ಣಗೊಂಡ ಪಠ್ಯವಸ್ತುವಿನ ಪುನರಾವರ್ತನೆ ಮಾಡುವುದರೊಂದಿಗೆ ವಿದ್ಯಾರ್ಥಿಗಳನ್ನು ವಾರ್ಷಿಕ ಪರೀಕ್ಷೆಗೆ ಸಿದ್ಧಪಡಿಸುವುದು.
ಏಪ್ರಿಲ್-2022 ರ ಮಾಹೆ		
01-04-2022 ರಿಂದ 10-04-2022 ರವರೆಗೆ.	ಪುನರಾವರ್ತನೆ.	ಶೈಕ್ಷಣಿಕ ವರ್ಷದಲ್ಲಿ ಪೂರ್ಣಗೊಂಡ ಪಠ್ಯವಸ್ತುವಿನ ಪುನರಾವರ್ತನೆ ಮಾಡುವುದರೊಂದಿಗೆ ವಿದ್ಯಾರ್ಥಿಗಳನ್ನು ವಾರ್ಷಿಕ ಪರೀಕ್ಷೆಗೆ ಸಿದ್ಧಪಡಿಸುವುದು.
07.04.2022	ವಿಶ್ವ ಆರೋಗ್ಯ ದಿನಾಚರಣೆ	ಅರ್ಥಪೂರ್ಣವಾಗಿ ಆಚರಿಸುವುದು.

11-04-2022 ರಿಂದ 20-04-2022	ಸಮಗ್ರ ಸಂಕಲನಾತ್ಮಕ ಮೌಲ್ಯಮಾಪನ-2	1 ರಿಂದ 9 ನೇ ತರಗತಿಯವರೆಗೆ ಮಾರ್ಗಸೂಚಿಯಂತೆ ಸಮಗ್ರ ಸಂಕಲನಾತ್ಮಕ ಮೌಲ್ಯಮಾಪನ ಪೂರ್ಣಗೊಳಿಸಿ ಸಮುದಾಯದತ್ತ ಶಾಲೆ ವೇಳೆಗೆ ಸಂಬಂಧಿಸಿದ ಶೈಕ್ಷಣಿಕ ಪ್ರಗತಿ ದಾಖಲೆಗಳನ್ನು ಸಿದ್ಧಪಡಿಸಿಕೊಳ್ಳುವುದು.
21-04-2022 ರಿಂದ 26-04-2022 ರವರೆಗೆ	ಮೌಲ್ಯಮಾಪನ	
14-04-2022	ಡಾ ಬಿ.ಆರ್. ಅಂಬೇಡ್ಕರ್ ದಿನಾಚರಣೆ	ಕಡ್ಡಾಯವಾಗಿ ಅರ್ಥಪೂರ್ಣವಾಗಿ ಆಚರಿಸುವುದು.
29-04-2022	ಎರಡನೆಯ ಸಮುದಾಯದತ್ತ ಶಾಲೆ (ಪ್ರಾಥಮಿಕ)	1. ಮಕ್ಕಳ ಫಲಿತಾಂಶ ಪ್ರಕಟಿಸುವುದು. 2. ಮುಂದಿನ ಶೈಕ್ಷಣಿಕ ಸಾಲಿಗೆ ವಿದ್ಯಾರ್ಥಿಗಳು ಶಾಲಾ ಪ್ರಾರಂಭದ ದಿನದಿಂದಲೇ ಹಾಜರಾಗುವಂತೆ ಪ್ರೇರೇಪಿಸುವುದು.
30-04-2022	ಎರಡನೆಯ ಸಮುದಾಯದತ್ತ ಶಾಲೆ (ಪ್ರೌಢ)	3. ಶಾಲಾ ಪ್ರಾರಂಭದ ದಿನದಿಂದಲೇ ಶೈಕ್ಷಣಿಕ ಚಟುವಟಿಕೆ ಪ್ರಾರಂಭವಾಗುವ ಬಗ್ಗೆ ಪೋಷಕರಿಗೆ ತಿಳಿಸುವುದು. 4. ರಜೆ ಅವಧಿಯಲ್ಲಿ ದಾಖಲಾತಿ ಪ್ರಕ್ರಿಯೆ ನಡೆಯುವ ಬಗ್ಗೆ ತಿಳಿಸುವುದು. 5. ಶಾಲೆಯ ಮೂಲಭೂತ ಸೌಕರ್ಯಗಳನ್ನು ಒದಗಿಸುವ ಬಗ್ಗೆ ಕಾರ್ಯ ಯೋಜನೆ ಸಿದ್ಧಪಡಿಸುವುದು, ಶಾಲಾ ವೇಳಾಪಟ್ಟಿ, ಶಾಲಾ ಪಂಚಾಂಗ ಸಿದ್ಧಪಡಿಸುವುದು, ಶಾಲಾ ಶೈಕ್ಷಣಿಕ ಯೋಜನೆಯನ್ನು ಸಮುದಾಯದತ್ತ ಶಾಲಾ ಕಾರ್ಯಕ್ರಮದ ದಿನದೊಂದು ಎಸ್.ಡಿ.ಎಂ.ಸಿ.ಸಭೆಯಲ್ಲಿ ಮಂಡಿಸಿ, ಒಪ್ಪಿಗೆ ಪಡೆಯುವುದು.
01-05-2022 ರಿಂದ 28-05-2022 ರವರೆಗೆ ಬೇಸಿಗೆ ರಜೆ		


ಸೂಚನೆಗಳು:

1. 2021-22 ನೇ ಸಾಲಿನ ವಾರ್ಷಿಕ ಕಾರ್ಯಸೂಚಿಯನ್ನು ಶಾಲಾ ಹಂತದಲ್ಲಿ ಮಕ್ಕಳಿಗೆ ಗರಿಷ್ಠ ಕಲಿಕಾ ಅವಕಾಶದ ಸಮಯವನ್ನು ಹೆಚ್ಚಿಸುವ ನಿಟ್ಟಿನಲ್ಲಿ ಸಿದ್ಧಪಡಿಸಿದೆ. ಮುಖ್ಯ ಶಿಕ್ಷಕರು, ಶಿಕ್ಷಕರು ಮತ್ತು ಎಸ್.ಡಿ.ಎಂ.ಸಿ ಹಾಗೂ ಶಾಲಾ ಆಡಳಿತ ಮಂಡಳಿ ರವರುಗಳು ಇದನ್ನು ಅರ್ಥಪೂರ್ಣವಾಗಿ ಅನುಷ್ಠಾನಗೊಳಿಸಿದಲ್ಲಿ ಶೈಕ್ಷಣಿಕ ವರ್ಷದ ಯಶಸ್ಸು ಸಾಧ್ಯವಾಗುತ್ತದೆ.
2. ಈ ಮೇಲಿನ ವೇಳಾ ಪಟ್ಟಿಯು ಕೋವಿಡ್ ಹಿನ್ನೆಲೆಯಲ್ಲಿ ಮಾರ್ಪಡಿಸುವ ಷರತ್ತಿಗೆ ಒಳಪಟ್ಟಿರುತ್ತದೆ.
3. ಸಂದರ್ಭಾನುಸಾರ ವಿವಿಧ ಸಂಘಗಳ ಅಡಿಯಲ್ಲಿ ಹಮ್ಮಿಕೊಳ್ಳುವಂತೆ ಕಾರ್ಯಕ್ರಮಗಳನ್ನು ಮಕ್ಕಳ ಕಲಿಕಾ ಅವಧಿಗೆ ಚ್ಯುತಿಬಾರದಂತೆ ಎಚ್ಚರಿಕೆಯಿಂದ ಅನುಷ್ಠಾನಗೊಳಿಸುವುದು ಹಾಗೂ ಕಾಲಕಾಲಕ್ಕೆ ಇಲಾಖೆಯಿಂದ ಹೊರಡಿಸಲಾಗುವ ಅನುಮತಿ / ಆದೇಶ / ಸುತ್ತೋಲೆ ಗಮನಿಸಿ ಮುಂದುವರೆಯುವುದು.

4. ಮೇಲೆ ನಮೂದಿಸಿರುವ ಮತ್ತು ಇತರೆ ಅವಶ್ಯ ವಿವಿಧ ದಿನಾಚರಣೆಗಳ ಆಚರಣೆಯನ್ನು ಪ್ರಾರ್ಥನಾ ಸಮಯದಲ್ಲಿ ಅದರ ಮಹತ್ವವನ್ನು ತಿಳಿಸುವುದರೊಂದಿಗೆ ಆಚರಿಸುವುದು. ಅವಶ್ಯಕತೆ ಇದ್ದಲ್ಲಿ ಆಯಾ ವಿಷಯಗಳ ಬೋಧನಾ ಅವಧಿಯಲ್ಲಿ ಸಹ ಸಂಬಂಧ ಕಲ್ಪಿಸಿ ಹೆಚ್ಚಿನ ಮಾಹಿತಿ ತಿಳಿಸುವುದು ಹಾಗೂ ಇದಕ್ಕಾಗಿ ಇಡೀ ದಿನ ಬಳಸದಂತೆ ಎಚ್ಚರಿಕೆ ವಹಿಸುವುದು.
5. ರೂಪಣಾತ್ಮಕ ಮೌಲ್ಯಮಾಪನವನ್ನು ಆಯಾ ವಿಷಯ ಬೋಧನೆ ಅವಧಿಯಲ್ಲಿ ನಿರ್ವಹಿಸಿ ದೈನಂದಿನ ಬೋಧನಾ ಕಾರ್ಯಗಳನ್ನು ಮುಂದುವರಿಸುವುದು. ಸಂಕಲನಾತ್ಮಕ ಮೌಲ್ಯಮಾಪನವನ್ನು ನಿಗದಿತ ದಿನಗಳಂದು ಕಡ್ಡಾಯವಾಗಿ ನಡೆಸುವುದು. ಮೌಲ್ಯಮಾಪನ ದಿನಗಳ ಸಮರ್ಪಕ ನಿರ್ವಹಣೆ ಆಗುವಂತೆ ಆಯಾ ಕ್ಷೇತ್ರ ಶಿಕ್ಷಣಾಧಿಕಾರಿಗಳು ಕ್ರಮವಹಿಸುವುದು.
6. ಶಿಕ್ಷಕರ ದಿನಾಚರಣೆಯನ್ನು ವಿವಿಧ ಹಂತಗಳಲ್ಲಿ ಬೇರೆ ಬೇರೆ ದಿನಾಂಕಗಳಂದು ನಡೆಸುತ್ತಿರುವುದರಿಂದ ಕಲಿಕಾ ದಿನಗಳು ಕಡಿಮೆಯಾಗಿರುವುದನ್ನು ಗಮನಿಸಿದೆ. ಈ ಹಿನ್ನೆಲೆಯಲ್ಲಿ ಇದನ್ನು ಸಾಧ್ಯವಾದಷ್ಟು ಅದೇ ದಿನ ಅಂದರೆ ದಿನಾಂಕ: 05-09-2021 ರಂದು ಎಲ್ಲಾ ಹಂತಗಳಲ್ಲೂ ಆಚರಿಸಲು ಸಂಬಂಧ ಪಟ್ಟವರು ಕ್ರಮವಹಿಸುವುದು.
7. ಕಲಿಕಾ ಅವಕಾಶದ ಸಮಯ ಹೆಚ್ಚಿಸಲು ದಿನದ ಕಲಿಕಾ ಚಟುವಟಿಕೆಗಳ ನಿರ್ವಹಣೆಗೆ ಕ್ರಮಗಳು.
 - ಪ್ರಾರ್ಥನಾ ಸಮಯವನ್ನು 20 ನಿಮಿಷಕ್ಕೆ ಸೀಮಿತಗೊಳಿಸಿದ್ದು, ಅವಧಿ ಮೀರದಂತೆ ಯೋಜಿತ ಚಟುವಟಿಕೆಗಳನ್ನು ನಿರ್ವಹಿಸುವುದು. (ಪತ್ರಿಕಾವಾಚನ, ಸುಭಾಷಿತ, ನಾಡಗೀತೆ, ರಾಷ್ಟ್ರಗೀತೆ)
 - ಹಾಲು ವಿತರಣೆಗೆ ಕಲಿಕಾ ಅವಧಿ ವ್ಯಪಗತವಾಗುತ್ತಿರುವುದು ಗಮನಿಸಿದೆ. ಈ ಹಿನ್ನೆಲೆಯಲ್ಲಿ ಯಾವುದೇ ಕಾರಣಕ್ಕೂ ಹಾಲು ವಿತರಣೆ, ಮಧ್ಯಾಹ್ನದ ಉಪಹಾರ ಯೋಜನೆಗೆ ಕಲಿಕಾ ಅವಧಿ ಬಳಸದಂತೆ ಶಾಲಾ ಹಂತದಲ್ಲಿ ವೇಳಾಪಟ್ಟಿಯನ್ನು ಸಿದ್ಧಪಡಿಸಿಕೊಳ್ಳುವುದು.
8. ಪುಸ್ತಕ ಪರಿಚಯ ಅವಧಿಗಳು:- ಮಕ್ಕಳಿಗೆ ಕಡ್ಡಾಯವಾಗಿ ಶೈಕ್ಷಣಿಕ ವರ್ಷದ ಪಾಠ ಬೋಧನೆಯ ಪ್ರಾರಂಭದಲ್ಲಿ ತರಗತಿವಾರು / ವಿಷಯವಾರು ಅಧ್ಯಾಯಗಳನ್ನು ಸಂಕ್ಷಿಪ್ತವಾಗಿ ಪರಿಚಯಿಸುವುದರೊಂದಿಗೆ ಸಿ.ಸಿ.ಇ ಚಟುವಟಿಕೆಗಳನ್ನು ಮತ್ತು ವಿವಿಧ ಪರೀಕ್ಷಾ ವಿಧಗಳನ್ನು ಹಾಗೂ ಮೌಲ್ಯಾಂಕನ ವಿಶ್ಲೇಷಣೆ ಕುರಿತು ವಾರ್ಷಿಕ ಯೋಜನೆಯನ್ನು ಪರಿಚಯಿಸುವುದರೊಂದಿಗೆ ಆತ್ಮ ವಿಶ್ವಾಸ ಮೂಡಿಸುವುದು.

9. ಚಟುವಟಿಕೆ ಬ್ಯಾಂಕ್:-ಪ್ರತಿ ಶನಿವಾರದಂದು ಅಥವಾ ಎರಡನೇ ಮತ್ತು ನಾಲ್ಕನೆಯ ಶನಿವಾರಗಳಂದು ಸಿ.ಸಿ.ಇ ಚಟುವಟಿಕೆಗಳನ್ನು ಸಂಘಟಿಸುವುದರೊಂದಿಗೆ ಮಕ್ಕಳಲ್ಲಿನ ಪ್ರತಿಭಾ ಪ್ರದರ್ಶನಕ್ಕೆ ಅವಕಾಶ ನೀಡಿ ಪ್ರೋತ್ಸಾಹಿಸುವುದರೊಂದಿಗೆ ಮಕ್ಕಳನ್ನು ಕಲಿಕಾಸಕ್ತರನ್ನಾಗಿ ಮಾಡುವುದು. ಈ ಚಟುವಟಿಕೆಗಳು ಸಂಪೂರ್ಣವಾಗಿ ಪತ್ಯಾಧಾರಿತ ಚಟುವಟಿಕೆಗಳಾಗಿದ್ದು ಫಲಿತಾಂಶಮುಖಿ ಕಾರ್ಯಕ್ರಮಗಳಾಗಿದೆ. ಈ ಚಟುವಟಿಕೆಗಳನ್ನು ಸಿ.ಸಿ.ಇ ಅಡಿ ನಿರ್ವಹಿಸಿ ಮೌಲ್ಯಾಂಕನ ವಿಶ್ಲೇಷಣೆ ಮಾಡಿ ಫಲಿತಾಂಶ ಶ್ರೇಣೀಕರಣಕ್ಕೆ ಪರಿಗಣಿಸಬಹುದಾಗಿದೆ ಹಾಗೂ ಮಕ್ಕಳಿಗೆ ಶಾಲಾ ಬ್ಯಾಗ್‌ನ ಹೊರೆಯನ್ನು ಕಡಿತಗೊಳಿಸಬಹುದಾಗಿದೆ. (ಇದಕ್ಕಾಗಿ ಈ ಹಿಂದಿನ ವರ್ಷಗಳಲ್ಲಿ ನೀಡಿದ ವಿವಿಧ ಚಟುವಟಿಕೆಗಳ ಸುತ್ತೋಲೆಗಳನ್ನು ಮತ್ತು ಅನುಬಂಧಿಸಿದ ಚಟುವಟಿಕೆ ಬ್ಯಾಂಕ್ ಅನ್ನು ಗಮನಿಸಬಹುದಾಗಿದೆ).
10. ತರಗತಿವಾರು / ವಿಷಯವಾರು ವಾರ್ಷಿಕ ಯೋಜನೆ ತಯಾರಿಕೆ:-ಶಾಲಾ ಹಂತದಲ್ಲಿ ಶಿಕ್ಷಕರು ತಮ್ಮ ತರಗತಿವಾರು ವಿಷಯ ಬೋಧನೆಯ ಕಳೆದ ಸಾಲಿನ ಮೌಲ್ಯಾಂಕನ ವಿಶ್ಲೇಷಣೆಯನ್ನಾಧರಿಸಿ ಕಲಿಕಾ ಹಿನ್ನಡೆಗೆ ಕಾರಣಗಳನ್ನು ಪಟ್ಟಿ ಮಾಡುವುದು. ಪ್ರಸ್ತುತ ಸಾಲಿನಲ್ಲಿ ಅವುಗಳ ಸಾಧನೆಗೆ ಪರಿಹಾರ ಕಂಡುಕೊಂಡು ಯೋಜನೆ ರೂಪಿಸಿ ಪರಿಣಾಮಕಾರಿ ಅನುಪಾಲನೆ ಮಾಡುವುದು.
11. 2021-22 ರ ವಾರ್ಷಿಕ ಕಾರ್ಯಕ್ರಮಗಳ ಪಟ್ಟಿಯಲ್ಲಿ ಆಚರಿಸಬೇಕಾದ ದಿನಾಚರಣೆಗಳು ಸರ್ಕಾರಿ ರಜೆ/ಭಾನುವಾರಗಳಾದಲ್ಲಿ ಅಥವಾ ಅಧಿಕೃತವಾಗಿ ಸರ್ಕಾರದಿಂದ ರಜೆ ಘೋಷಣೆಯಾದಲ್ಲಿ ಅಂತಹ ಆಚರಣೆಗಳನ್ನು ನಂತರದ ದಿನಗಳಲ್ಲಿ ಶಾಲಾ ಮಕ್ಕಳಿಗೆ ಅಂತಹ ಆಚರಣೆಗಳ ಪ್ರಾಮುಖ್ಯತೆ ತಿಳಿಸುವುದರ ಮೂಲಕ ಆಚರಿಸುವುದು ಹಾಗೂ ನಿಗದಿಪಡಿಸಿದ ಪರೀಕ್ಷೆಗಳು / ಚಟುವಟಿಕೆಗಳು ನಿರ್ವಹಣೆಗೆ ಸರ್ಕಾರಿ ರಜೆ / ಭಾನುವಾರಗಳಾದಲ್ಲಿ ಮುಂದಿನ ದಿನಗಳಲ್ಲಿ ನಿರ್ವಹಿಸುವುದು.
12. ರಾಷ್ಟ್ರೀಯ ಹಬ್ಬಗಳಾದ ಗಣರಾಜ್ಯೋತ್ಸವ, ಸ್ವಾತಂತ್ರ್ಯ ದಿನಾಚರಣೆ, ಗಾಂಧಿ ಜಯಂತಿ, ಡಾ|| ಬಿ.ಆರ್.ಅಂಬೇಡ್ಕರ್ ಜಯಂತಿ, ನಾಡ ಹಬ್ಬವಾದ ಕರ್ನಾಟಕ ರಾಜ್ಯೋತ್ಸವ ಹಾಗೂ ಇತರೆ ಪ್ರಮುಖ ದಿನಗಳನ್ನು ಆಯಾ ದಿನಗಳಂದು ಶಾಲೆಗಳಲ್ಲಿ ಕಡ್ಡಾಯವಾಗಿ ಆಚರಿಸುವುದು.

ವಿಶೇಷ ಸೂಚನೆ- ಕೋವಿಡ್-19 ಹಿನ್ನೆಲೆಯಲ್ಲಿ ಕಾಲಕಾಲಕ್ಕೆ ಸರ್ಕಾರ, ಇಲಾಖೆ ಮತ್ತು ಜಿಲ್ಲಾಡಳಿತಗಳು ನೀಡುವ ಸೂಚನೆಗಳನ್ನು ಮತ್ತು ನಿರ್ದೇಶನಗಳನ್ನು ಕಡ್ಡಾಯವಾಗಿ ಪಾಲಿಸುವಂತೆ ತಿಳಿಸಿದೆ.



ಆಯುಕ್ತರು

ಸಾರ್ವಜನಿಕ ಶಿಕ್ಷಣ ಇಲಾಖೆ

ಇವರಿಗೆ:-

1. ರಾಜ್ಯದ ಎಲ್ಲಾ ಉಪನಿರ್ದೇಶಕರು(ಆಡಳಿತ) ಮತ್ತು (ಅಭಿವೃದ್ಧಿ), ಸಾರ್ವಜನಿಕ ಶಿಕ್ಷಣ ಇಲಾಖೆ.
2. ರಾಜ್ಯದ ಎಲ್ಲಾ ಕ್ಷೇತ್ರ ಶಿಕ್ಷಣಾಧಿಕಾರಿಗಳು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಇವರಿಗೆ ಉಪನಿರ್ದೇಶಕರು (ಆಡಳಿತ ಮತ್ತು ಅಭಿವೃದ್ಧಿ),ರವರ ಮೂಲಕ ಮುಂದಿನ ಕ್ರಮಕ್ಕಾಗಿ.

ಪ್ರತಿಯನ್ನು:

1. ಮಾನ್ಯ ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿಗಳಿಗೆ ಕಳುಹಿಸುತ್ತಾ ಮಾನ್ಯ ಸಚಿವರ ಆದ್ಯ ಗಮನಕ್ಕೆ ತರಲು ಕೋರಿದೆ.

2. ಮಾನ್ಯ ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು ಪ್ರಾಥಮಿಕ ಮತ್ತು ಪ್ರೌಢ ಶಿಕ್ಷಣ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು ರವರಿಗೆ ಗೌರವಗಳೊಂದಿಗೆ ಮಾಹಿತಿಗಾಗಿ ಸಲ್ಲಿಸಿದೆ.
3. ಮಾನ್ಯ ನಿರ್ದೇಶಕರು, ಪದವಿ ಪೂರ್ವ ಶಿಕ್ಷಣ ಇಲಾಖೆ, ಬೆಂಗಳೂರು ರವರಿಗೆ ಮಾಹಿತಿಗಾಗಿ
4. ಮಾನ್ಯ ರಾಜ್ಯ ಯೋಜನಾ ನಿರ್ದೇಶಕರು ಸಮಗ್ರ ಶಿಕ್ಷಣ ಕರ್ನಾಟಕ, ಬೆಂಗಳೂರು ರವರಿಗೆ ಮಾಹಿತಿಗಾಗಿ ಹಾಗೂ ಕ್ರಮಕ್ಕಾಗಿ.
5. ರಾಜ್ಯದ ಎಲ್ಲಾ ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯನಿರ್ವಾಹಣಾಧಿಕಾರಿಗಳಿಗೆ ಮಾಹಿತಿಗಾಗಿ ಹಾಗೂ ಕ್ರಮಕ್ಕಾಗಿ
6. ಅಪರ ಆಯುಕ್ತರು, ಸಾರ್ವಜನಿಕ ಶಿಕ್ಷಣ ಇಲಾಖೆ, ಧಾರವಾಡ / ಕಲಬುರಗಿ ರವರಿಗೆ ಸೂಕ್ತ ಕ್ರಮಕ್ಕಾಗಿ
7. ನಿರ್ದೇಶಕರು, ಡಿ.ಎಸ್.ಇ.ಆರ್.ಟಿ., ಬೆಂಗಳೂರು ಇವರಿಗೆ ಸೂಕ್ತ ಯೋಜನೆ ರೂಪಿಸಿ ಜಿಲ್ಲೆಗಳಿಗೆ ಮಾರ್ಗದರ್ಶನ ಮಾಡಲು ಸೂಚಿಸಿದೆ.
8. ವ್ಯವಸ್ಥಾಪಕ ನಿರ್ದೇಶಕರು, ಕ.ಪ.ಪು.ಸಂಘ(ನೋಂ), ಬೆಂಗಳೂರು ಇವರಿಗೆ ಮಾಹಿತಿಗಾಗಿ ಹಾಗೂ ಕ್ರಮಕ್ಕಾಗಿ.
9. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಎಲ್ಲಾ ನಿರ್ದೇಶಕರುಗಳಿಗೆ ಮಾಹಿತಿಗಾಗಿ ಹಾಗೂ ಕ್ರಮಕ್ಕಾಗಿ.
10. ಸಾರ್ವಜನಿಕ ಶಿಕ್ಷಣ ಇಲಾಖೆಯ ಎಲ್ಲಾ ಜಿಲ್ಲಾ ನೋಡಲ್ ಅಧಿಕಾರಿಗಳಿಗೆ ಅಗತ್ಯ ಕ್ರಮಕ್ಕಾಗಿ.
11. ಸಹ ನಿರ್ದೇಶಕರು ಮಧ್ಯಾಹ್ನ ಉಪಹಾರ ಯೋಜನೆ ಬೆಂಗಳೂರು ರವರಿಗೆ. ಮಾಹಿತಿಗಾಗಿ ಹಾಗೂ ಕ್ರಮಕ್ಕಾಗಿ
12. ಕಛೇರಿ ಪ್ರತಿ

ಚಟುವಟಿಕೆ ಬ್ಯಾಂಕ್

(ಪರಿಷ್ಕೃತ ಪಠ್ಯವಸ್ತು ಆಧಾರಿತ ಫಲಿತಾಂಶ ಮುಖಿ ಕಾರ್ಯಕ್ರಮಗಳಾಗಿದ್ದು ಪ್ರತಿ ಶನಿವಾರದಂದು ಸಂಘಟಿಸುವುದರೊಂದಿಗೆ ಬ್ಯಾಂಗ್ ರಹಿತ ದಿನ / ನೋ ಬ್ಯಾಂಗ್ ಡೇ ಅಡಿಯಲ್ಲಿ ಆಯೋಜಿಸಬಹುದಾಗಿದೆ).

1. ತೆರೆದ ಪುಸ್ತಕ ಪರೀಕ್ಷೆ.
2. ಅನಿರೀಕ್ಷಿತ ಪರೀಕ್ಷೆ.
3. ಸಮಗ್ರ ರಸಪ್ರಶ್ನೆ ಕಾರ್ಯಕ್ರಮ.
4. ಪ್ರಾತ್ಯಕ್ಷಿಕೆ.
5. ಸಂವಾದ / ಹರಟೆ.
6. ಚರ್ಚಾ ಸ್ಪರ್ಧೆ.
7. ವಿಷಯವಾರು ವಸ್ತು ಪ್ರದರ್ಶನ.
8. ಕಂಠಪಾಠ ಸ್ಪರ್ಧೆ.
9. ವಿಚಾರ ಸಂಕಿರಣ.
10. ಮಕ್ಕಳ ಸಾಹಿತ್ಯ ಸಮ್ಮೇಳನ.
11. ಮಕ್ಕಳ ಸಂತೆ / ಮಕ್ಕಳ ಮೇಳ.
12. ಮಕ್ಕಳ ಹಬ್ಬ / ಮೇಳ.
13. ಗುಂಪು ಅಧ್ಯಯನ ಮತ್ತು ವಿಶ್ಲೇಷಣೆ.
14. ಪವಾಡ ಗುಟ್ಟು ಬಯಲು / ವಿಜ್ಞಾನ ರಂಗೋಲಿ.
15. ಸ್ಪೋರ್ಟ್ಸ್ ಇಂಗ್ಲೀಷ್ ನಿರ್ವಹಣೆ.
16. ಕಲಿಕೋತ್ಸವ.
17. ಮಕ್ಕಳ ಸಂಸತ್ತು.
18. ಚಿತ್ರಕಲೆ ಸ್ಪರ್ಧೆ / ಪ್ರಬಂಧ ಸ್ಪರ್ಧೆ.
19. ಪಾಸಿಂಗ್ ದಿ ಪಾರ್ಸೆಲ್
20. ಮಕ್ಕಳ ಕವಿಗೋಷ್ಠಿ.
21. ಮಕ್ಕಳಿಂದ ಪ್ರಶ್ನೆಪತ್ರಿಕೆ ತಯಾರಿಕೆ, ಮೌಲ್ಯಮಾಪನ ಮತ್ತು ವಿಶ್ಲೇಷಣೆ.
22. ಕಲಿಕೆಗೆ ಪ್ರೇರಕಗಳು / ಹಿನ್ನಡೆಗಳು- ಕುರಿತ ಸಂವಾದ ಕಾರ್ಯಕ್ರಮ.
23. ಆನ್-ಲೈನ್ ಪ್ರಗತಿ ಪರಿಶೀಲನೆ.
24. ಪ್ರಾಜೆಕ್ಟ್ ವರ್ಕ್‌ಗಳ ವಿಶ್ಲೇಷಣೆ.
25. “ಗ್ರಂಥಾಲಯ / ಪ್ರಯೋಗಾಲಯದಲ್ಲಿ ಒಂದು ದಿನ” ಕಾರ್ಯಕ್ರಮ.

SECRET

1. The purpose of this document is to provide information on the status of the project and to recommend the course of action to be taken.

1. The project is currently in the planning stage.
2. The project is currently in the execution stage.
3. The project is currently in the completion stage.

2. The project is currently in the execution stage. The project is currently in the execution stage. The project is currently in the execution stage.

3. The project is currently in the completion stage. The project is currently in the completion stage. The project is currently in the completion stage.

4. The project is currently in the completion stage. The project is currently in the completion stage. The project is currently in the completion stage.

5. The project is currently in the completion stage. The project is currently in the completion stage. The project is currently in the completion stage.

6. The project is currently in the completion stage. The project is currently in the completion stage. The project is currently in the completion stage.